

RAKNNO WEEKLY

ರಾಕನ್ನೊ

1938

“ಸತ್ ಉಲಯ್, ಧರ್ಮ ಚಲಯ್”

WIDE REACHOUT TO KONKNNIS WORLDOVER

September 18-24, 2020 ♦ Vol. 82 ♦ Issue 39 ₹ 5/-

AVAILABLE FOR RENT & SALE

READY TO MOVE
COMPLETION CERTIFICATE RECEIVED

UDBHAV SQUARE
COMMERCIAL COMPLEX

Kottara Chowki, Mangaluru

For Bookings Contact
☎ 77604 71269

UDBHAV DEVELOPERS

PRM/KA/RERA/1257/334/PR/180222/002553

‘ಡ್ರಗ್ಸ್’ ಜಾಳಾಂತ್ ಪಡನಾಶೆಂ ಚತ್ರಾಯ್ ಆಸುಂ

ಡ್ರಗ್ಸ್ ಮ್ಹಳ್ಳಾರ್ ವಕತ್ ಮ್ಹಣ್ ಅರ್ಥ್. ತಿಂ ಅಮಾಲ್ ಹಾಡ್ಲಿಂ ದ್ರವ್ಯಾಂ ಆಸುನ್ ತಾಂತುಂ ಅಫೀಮ್, ಚರಸ್, ಗಾಂಜಾ, ಭಾಂಗ್, ಕೊಕೇನ್, ಪೆಂಟಾನಿಲ್, ಮಾಫಿನ್, ಹಶೀಶ್, ಕೆನ್ನಾಬೀಸ್, ಗ್ರಾಸ್, ಬೀಡ್ ಅಸಲಿಂ ಹಾಂತುಂ ಆಸಾತ್. ಭಾರತಾಂತ್ ಗಾಂಜಾ, ಅಫೀಮ್, ಕೊಕೇನ್ ಆನಿ ಹೆರಾಯಿನ್ ಚಡ್ ಪ್ರಮಾಣಾರ್ ವಾಪರಾತ್. ಹೆಂ ವಾಪರಲಿಂ 10 ತೆಂ 75 ವರಾಂ ಮಧ್ಲಿಂ ಆಸುನ್ ವಾಪರಲ್ಯಾಂ ಪಯ್ಲಿ ದಾದ್ಲೆ ಚಡ್. ಪೂಣ್ ದಾದ್ಲೆ ಆನಿ ಸ್ತ್ರಿಯೊ ಅಸಲೊ ಫರಕ್ ಲಾಗನಾ. ಹ್ಯಾ ವಯ್ಲ್ಯಾ ವಸ್ತುಂ ಶಿವಾಯ್ ಹೆರ್ ಥೊಡಿಂ ಆಡ್ಕಳ್ ಘಾಲ್ಲಿಂ ವಕ್ತಾಯ್ ವಾಪುನ್ ಅಮಾಲ್ ಚಡೊವ್ನ್ ಘೆಂವ್ಚೆಂ ಪಳೆಂವ್ಕ್ ಮೆಳ್ತಾ. ಪಿಟೊ, ಸಿಗ್ರೆಟ್, ಗುಳಿಯೊ ವಾ ಕಸಾಯಾಚ್ಯಾ ರುಪಾನ್ ತಿಂ ಪಾವ್ತಾತ್. ಕಾಂಯ್ ವೆಳಾರ್ ತಿಂ ದೂಕ್ ಉಣಿ ಕರ್ಚಿಂ ವಕ್ತಾಂ ಮ್ಹಳ್ಳಾ ನಾಂವಾರ್ಲಿಂ ಘೆಂವ್ಕ್ ವಾಟೊ ಸೊಡ್ಚೆಂ ಆಸಾ. ಹೈ ಶಿವಾಯ್ ಹೆರ್ ನಿಬಾಂ ಸೊದುನ್, ಕಾರಣಾಂ ದಿವ್ನ್, ನಕ್ಷಿ ನಾಂವಾಂ ವಾಪರ್ನ್ ಡ್ರಗ್ಸ್ ವಾಪರ್ ಜಾಯ್ತೊ ಚಲ್ತಾ ತೆಂ ವೆಗ್ಲೆಂ ಸಾಂಗ್ಲಿ ಗರ್ಜ್ ನಾ.

ಡ್ರಗ್ಸ್ ವಿಶಿಂ ಚಿಂತುಂಕ್ ಅವ್ಕಾಸ್:
ಫಿಲ್ಮಾಚೊ ಸಂಸಾರ್ ಜಾಯ್ತಾಂಕ್ ಪಿಶ್ವಾರ್ ಘಾಲ್ತಾ. ಫಿಲ್ಮ್ ಆಪ್ಲೊ ದಂದೊ ಕರುನ್ ಘೆತ್ಲಲ್ಯಾಂಕ್ ಆಪ್ಲ್ಯಾ ಜಿವಿತಾಚೊ ಹಿರೊ ಮ್ಹಣ್ ಲೆಕ್ಲಿಂ ಉಣಿಂ ನಾಂತ್. ಪಾಟ್ಲ್ಯಾ ದಿಸಾಂನಿ ಕನ್ನಡ್ ತಶೆಂ ಹೆರ್ ಭಾಸಾಂಚ್ಯಾ ಫಿಲ್ಮ್ ಸಂಸಾರಾಂತ್ ಡ್ರಗ್ಸ್ ಕಶೆಂ ರಾಜ್ಕಟ್ ಚಲಯ್ತಾ ತೆಂ ಉಗ್ಡಾಕ್ ಆಯ್ಲೆಂಚ್ ಜಾಯ್ತಾಂಕ್ ಡ್ರಗ್ಸ್ ವಿಶಿಂ ಚಿಂತುಂಕ್ ಏಕ್ ಅವ್ಕಾಸ್ ಜಾಲೊ ಆಸಾ.

ತಶೆಂ ಮ್ಹಣುನ್ ಸೆಕ್ಸ್, ಡ್ರಗ್ಸ್, ಹವಾಲಾ ಅಸಲೊ ಸಂಗಿ ಫಿಲ್ಮ್ ಸಂಸಾರಾಕ್ ನವ್ಯೊ ನ್ಹಯ್ ಆನಿ ತ್ಯೊ ತಾಂಕಾಂ ಮಾತ್ ಲಾಗ್ಚೊ ನ್ಹಯ್. ಅಪ್ಲಿತ್ ತವಳ್ ತವಳ್



ತ್ಯೊ ವಯ್ ಪಡ್ತಾತ್ ಆನಿ ತ್ಯಾಚೆ ವೆಗಾನ್ ತ್ಯೊ ಧಾಂಪ್ಲಲ್ಯೊ ಜಾತಾತ್. ಹಾಚ್ಯೆ ಪಾಟ್ಲ್ಯಾನ್ ಏಕ್ ಬಳಾಧಿಕ್ ವ್ಹಡ್ ಮಾಂಡಾವಳ್ಚೆ ಕಾಮಾರ್ ಆಸಾ ತೆಂ ಎದೊಳ್ಚೆ ಕಳಿತ್ ಆಸ್ಲಿ ಗಜಾಲ್. ಅಮಾಲ್ ವಾ ಲಂಯ್ಲಿಕ್ ಅತಿರೇಕ್ಪಣ್ ವಾ ಹೆರ್ ಕಿತೆಂಯ್ ವಯ್ ಪಡ್ತಾನಾ ಥೊಡ್ಯಾ ತೆಂಪಾಕ್ ಫಿಲ್ಮಾಂತ್ಲಿ ತಿಂ ‘ಆಕರ್ಶಿತ್’ ಮನ್ಯಾಂ ಥೊಡ್ಯಾ ವಾಂಟ್ಕಾಕ್ ಲ್ಹಾನ್ ದಿಸ್ತಿತ್, ತಿತ್ಲೆಂಚ್. ಸಿನೆಮಾ ಪಡ್ಲ್ಯಾರ್ ಸತ್-ನಿತಿ ವಿಶಿಂ ಬೂದ್ ಸಾಂಗ್ಲಲ್ಯಾ ತಾಂಚೆಂ ದಿಸ್ಚೆಂ ಜಿವಿತಾ ಕ್ರಮ್ ವೆಗ್ಲೆಂಚ್ ದೆಕುನ್!

ಸರ್ಕಾರಿಯಿ ಅಸಲೊ ಖಬ್ಲೊ ವಯ್ ಪಡಶೆಂ ಕರ್ತಾ ಮ್ಹಣ್ ವ್ಹಡ್ ದುಬಾವ್ ಆಸಾ. ಚಾಲ್ತ್ಯಾ ಸಂದರ್ಭಾರ್ ತರಾಯಿ ಮೊಲಾಂ ವಾಡ್ಲ್ಯಾಂತ್, ಬೆಕಾರ್ಪಣ್ ಚಡ್ಲಾಂ, ಶೆಚಾರಿ ರಾಷ್ಟ್ರಾಂಚೆ ತಕ್ರಾರ್ ಹಾತಾಳ್ಚೆ ಬಾಬ್ಲಿನ್ ಚೂಕ್ ಘಡ್ಲ್ಯಾ, ಕೊವಿಡ್-19 ಪರಿಸ್ಥಿತಿಂತ್ ಸಲ್ಗಣಿ ಆನಿ ಭೃಷ್ಟಾಚಾರ್ ಭರ್ಲಾ. ಅಸಲ್ಯಾ ಸಂದರ್ಭಾರ್ ಲೊಕಾನ್ ಪೆಲ್ಯಾಚ್ಯಾ ಜಿವಿತಾಚೆರ್ ತಿಳುನ್ ಪಳೆಂವ್ಚಿ ಗಿರಾಂತ್ ವಾಡಯ್ಚೆಂ ಹೆಂ ಡ್ರಗ್ಸ್ ಪ್ರಕರಣ್ ಚಡ್ ಕಾಳಾಕ್ ಜಿವಾಳ್ ದವ್ರುಂಕ್

ಕೇಂದ್ರ್ ತಶೆಂ ರಾಜ್ಯ್ ಸರ್ಕಾರ್ ವಾವುರ್ತಾ ಅಶೆಂ ಜಾಯ್ತಿಂ ಮ್ಹಣ್ತಾತ್ ತೆಂ ಖರೆಂ ದಿಸ್ತಾ. **ಡ್ರಗ್ಸ್ ಆಮ್ಚ್ಯಾ ಶೆಚಾರಾಕ್ ಪಾವ್ಲಾಂ:** ಡ್ರಗ್ಸ್ ಮ್ಹಳ್ಳಾ ಅಮಾಲಾಚ್ಯಾ ವಸ್ತುಂಚೆಂ ಯೆಣೆಂ ಆಯ್ಚೆಂ ಕಾಲ್ಚೆಂ ನ್ಹಯ್. ಆಜ್ ಚಡ್ ಉಗ್ಡಾನ್ ಜಾತಾ ತಿತ್ಲೆಂಚ್. ಶೆರಾಂತ್ಲ್ಯಾ ವ್ಹಡ್ ಶೊಪಾಂನಿ ಆನಿ ಗಾಂವ್ಚ್ಯಾ ಲ್ಹಾನ್ ಲ್ಹಾನ್ ಆಂಗ್ಲಿಂನಿಯ್ ಡ್ರಗ್ಸ್ ವಿಕ್ರಾಪಾಕ್ ಆಸಾ ತ್ಯೆ ವಿಶಿಂ ಆತಾಂ ದಾಖ್ಲೆ ಮೆಳ್ತಾತ್. ನಾಕಾಂತ್ಲ್ಯಾನ್ ವೊಡ್ಲೆಂ, ತೊಂಡಾಂತ್ಲ್ಯಾನ್ ಸೆಂವ್ಲೆಂ, ಪೀವನಾಂತ್ ಮೆಳೊವ್ನ್ ಘೆಂವ್ಚೆಂ ಡ್ರಗ್ಸ್ ಆಜ್ ಜಾಯ್ತಾಂಕ್ ಅನ್ವೊಗಾನ್ಯಾ ವೆಳ್ಚೆಂ ಜಾಲ್ಲೆಂ ಆಸಾ. ಸುರ್-ಸೊರೊ ಮಾತ್ ಅಮಾಲಾಚ್ಯೊ ವಸ್ತು ಮ್ಹಣ್ಲಲ್ಯಾಂಕ್ ಹ್ಯೊ ಸಂಗಿ ಆತಾಂ ವಿಜ್ಞಿತ್ ಕರ್ತಾತ್ ಆನಿ ಕಾಂಯ್ ಜಣಾಂಕ್ ಹೆಂ ನವೆಂ ಕಿತೆಂ ಮ್ಹಣ್ ಪಳೆಂವ್ಕ್ ಲಾಯ್ತಾತ್. ಪಬ್, ಬಾರ್, ರೆಸ್ತೊರೆಂಟ್, ಪಿಕ್ನಿಕ್ ಸ್ಪೋಟ್ ಅಸಲ್ಯಾ ಸುವಾತ್ಯಾಂನಿ ಡ್ರಗ್ಸ್ ಸೊಂಪೆಪಣಿಂ ಆನಿ ಚಡ್ ಪ್ರಮಾಣಾರ್ ಮೆಳ್ಚೆಂ ಆಸಾ. ಜಲ್ಮಾ ದೀಸ್, ಜುಬ್ಲೆವ್ ಅಸಲ್ಯಾ ನಾಂವಾನ್ ಚಲ್ಚ್ಯಾ ಥೊಡ್ಯಾ ಪಾರ್ಟಿಂನಿ ಡ್ರಗ್ಸ್ ದಿತಾತ್. ತಸಲ್ಯಾ

ಪಾರ್ಟಿಂ ಪ್ರಾಸ್ ರೇವ್ ಪಾರ್ಟಿ ನಾಂವಾಚ್ಯಾ ಜಮಾತ್ಯಾಂನಿ/ ಸಂಭ್ರಮಾಂನಿ ಡ್ರಗ್ಸ್ ವ್ಹಳ್ಳಾ. ಕಾರ್ಯಾಚ್ಯೆ ಸುರ್ದೆರ್ ಕಾಂಯ್ ಥೊಡ್ಯೊ ಮುಕೆಲ್ ಸಂಗಿ ಜಾಲ್ಲ್ಯೊಚ್ ಡ್ರಗ್ಸ್ ಭಾಯ್ ಯೆತಾ. ಪೀವನಾಕ್ ಮೆಳೊವ್ನ್, ಗುಳಿಯಾಂಚ್ಯಾ ರುಪಾರ್, ಸಿಗ್ರೆಟ್, ಪಿಟೊ ಕೇಕ್, ಸ್ವೀಟ್ಸ್ ಅಸಲ್ಯಾ ವೆವೆಗ್ಳಾ ರುಪಾಂನಿ ಹೆಂ ಭಾಯ್ ಹಾಡ್ತಾತ್. ಅಸಲೊ ಪಾರ್ಟಿ ಆಸಾ ಕರೊ ಡ್ರಗ್ಸ್ ಖರ್ಚುಂಕ್ ಮ್ಹಳ್ಳೆಂ ಎಕ್ಯೆ ರಿತಿರ್ ಸಾರ್ಕೆಂ ತರ್, ತಾಚೊ ಅನ್ಯೆಕ್ ಇರಾದೊ ಚಡ್ ಆನಿ ಚಡ್ ನವ್ಯಾ ಮನ್ಯಾಂನಿ ಡ್ರಗ್ಸ್ ರುಚಿಂತ್ ವಾ ಪಾಸಾಂತ್ ಪಡುಂಕ್. ಹೆಂ ಏಕ್ ಪಾವ್ಲಿಂ ಸೆವ್ವಾರ್ ತ್ಯಾ ಉಪ್ರಾಂತ್ ತ್ಯೆ ಉದೆಶಿಂ ಏಕ್ ವೊಡ್ ಆಸಾ ಜಾತಾ ಆನಿ ಮನಿಸ್ ಅಪೆಂಚ್ ತ್ಯಾ ಪಾಸಾಂತ್ ಶಿರ್ಕತಾ. ಅಶೆಂ ಶಿರ್ಕತಲ್ಯಾಂ ಪಯ್ಲಿ ಗೈಸ್ಟ್-ದುಬ್ಲಿಂ, ಶಿಕ್ಲಿ-ಅಶಿಕ್ಲಿ ಉಂಚ್ಲ್ಯಾ ಆನಿ ಸಕಯ್ಲ್ಯಾ ಧರ್ಮಾಚಿಂ ಅಸಲೊ ಫರಕ್ ಉಪ್ಕಾರನಾ. ಕಾಂಯ್ ವೆಳಾರ್ ಅಸಲ್ಯಾ ಪಾರ್ಟಿಂಕ್ ತರ್ನ್ಯಾ ಜನಾಂಗಾನ್ ಯೆಶೆಂ ಕರ್ಚಿ ವರ್ವಿಂ ತಸಲ್ಯಾಂನಿ ಲ್ಹಾನ್ ಪ್ರಾಯೆರ್ ಥಾವ್ನ್ ಚ್ ಡ್ರಗ್ಸ್

ಜಾಳಾಂತ್ ರಿಗಶೆಂ ಹರ್ ಪ್ರಯತ್ನ್ ಜಾತಾ.

ಡ್ರಗ್ಸ್ ಕೊಲೆಜಿಂತ್ ಆನಿ ಭೊಂವ್ಚಿಂ!
ಶಿಕ್ವಾಚ್ಯಾ ಪಾಂವ್ಡಾರ್ ಆಸ್ಚ್ಯಾ ಭುರ್ಗ್ಯಾಂಕ್/ವಿದ್ಯಾರ್ಥಿಂಕ್ ಶೆವಟ್ ಕರುನ್ ತಾಂಕಾಂ ಅಮಾಲಾಚ್ಯೊ ವಸ್ತು/ಡ್ರಗ್ಸ್ ವಿಕುನ್ ಆಸ್ಚೆಂ ಕರ್ನಾಟಕಾಚ್ಯಾ ತಶೆಂ ರಾಷ್ಟ್ರಾಚ್ಯಾ ಜಾಯ್ತಾ ಶೆರಾಂನಿ ಚಲುನ್ ಆಸಾ. ವಿದ್ಯಾರ್ಥಿ ಆಸ್ತಾನಾಚ್ ಡ್ರಗ್ಸ್ ವಾಪುಂಕ್ ಸುರು ಕರುನ್ ವೆವೆಗ್ಳಾ ಅಪ್ರಾಧಾಂನಿ ಶಿರ್ಕಲೆಂ, ಪಿಡೆಕ್ ಬಲಿ ಜಾಲ್ಲೆಂ, ಸಮಾಜ್ ಘಾತ್ರಿ ಕಾರ್ಬಾರಾಂನಿ ಬುಡ್ಲೆಂ ತವಳ್ ತವಳ್ ವರ್ದಿ ಜಾತಾ. ಜಾಯ್ತಾ ಶಿಕ್ವಾ ಸಂಸ್ಥಾಂ ಥಾವ್ನ್ ಆಪ್ಲಿಂ ವಿದ್ಯಾರ್ಥಿ ಡ್ರಗ್ಸ್ ಅಮಾಲಾಕ್ ಶಿರ್ಕಲ್ಯಾಂತ್ ಮ್ಹಣ್ ಪೊಲಿಸ್ ಖಾತ್ಯಾಕ್ ದುರಾಂ ಗೆಲ್ಲಿಂ ಆಸಾತ್. ಮ್ಹಣ್ಚೆ ಶಾಳಾಂ-ಕೊಲೆಜಿಂಚಿಂ ವಿದ್ಯಾರ್ಥಿ, ಸೊಫ್ಟ್ವೇರ್ ಕಂಪೆನಿ ವಾವ್ರಾಡಿ ಆನಿ ಹೆರಾಂಕ್ ಡ್ರಗ್ಸ್ ಅಮಾಲಾಚಿ ವೆಳಕ್ ಜಾಲ್ಲಿ ಆಸಾ. ಜಾಯ್ತಿಂ ವಿದ್ಯಾರ್ಥಿ ಡ್ರಗ್ಸ್ ಹೆರಾಂಕ್ ವಾಂಟ್ಚಿ/ವಿಕ್ಚಿ ವ್ಯಾಪಾರಾಂತ್ ಮಧೆಂ ಪಡ್ತಾತ್. ಹಾಂತುಂ ಚಲಿಯಾಂಚೊ ವಾಪರ್ ಚಡ್ ಪ್ರಮಾಣಾರ್ ಜಾತಾ. ಆಪ್ಲೆ ಭಿತ್ತರೆ ಮುಸ್ತಾಯ್ಕಿಂತ್ ಲಿಪೊವ್ನ್ ಜಾಯ್ ಥಂಯ್ ವ್ಹರುಂಕ್ ತಿಂ ಸಕ್ತಾತ್ ಅಶೆಂ ಲೆಕ್ಲೆಂ ಆಸಾ. ಹೈ ರಿತಿರ್ ಗಾಂಜಾ ಹಾಡ್ಲೆ ಎಕ್ಯೆ ಕೊಲೆಜಿಚ್ಯೆ ಚಲಿಯೆಕ್ 2019 ಅಕ್ಟೋಬರಾಂತ್ ಕೇರಳ ಥಾವ್ನ್ ಮಂಗಳೂರಾಕ್ ಯೆಂವ್ಚಿ ರಯ್ಲಾರ್ ಪೊಲಿಸಾಂನಿ ಧರ್ದಲೆಂ ಘಡಿತ್ ವಾಚ್ಚಾಂಕ್ ಉಗ್ಡಾಸ್ ಆಸತ್! ಹ್ಯಾಚ್ ಸಪ್ತೆಂಬರ್ 7ವೆರ್ ಮಂಗಳೂರಾಂತ್ ಡ್ರಗ್ಸ್ ಆರೊಪಿಂಚಿ ಪೆರೆಡ್ ಕೆಲಿ. ತಾಂತುಂ ಆಸ್ಲಲ್ಯಾ 90 ಜಣಾಂ ಪಯ್ಲಿ 6 ವಿದ್ಯಾರ್ಥಿ ಆಸ್ಲೆ.

ಡ್ರಗ್ಸ್ ಪಯ್ಲೆ ಭೊವ್ ಸೊಂಪೆಂ:
ಕರ್ನಾಟಕಾಕ್ ಕೇರಳ, ಒಡಿಶಾ, ಆಂಧ್ರ ಪ್ರದೇಶ ಅಸಲ್ಯಾ ರಾಜ್ಯಾಂ ಥಾವ್ನ್ ವ್ಹಡ್ ಪ್ರಮಾಣಾರ್

ಕೊರೊನಾ.... ಆಗ್ವಾಂತ್ ಪಾಕೆಂವ್ಚಿಂ ಸರ್ಕಾರಿ ಶಾಳಾಂ

ಕೊವಿಡ್-19 ಹಿ ಪಿಡಾ ಕೆದಾಳಾ ರಾವತ್? ಆರ್ಥಿಕ್ ಸ್ಥಿತಿ ಕೆದಾಳಾ ಸುದ್ರಾತ್ ಮ್ಹಳ್ಳೆಂ ಕೊಣಾಯ್ಕಿ ಸಾಂಗುಂಕ್ ಸಾಧ್ಯ್ ನಾ. ಹೆಂ ಏಕ್ ಜಳ್ಳೆಂ ಆಗ್ಲೆಂ. ಪಾಲ್ವೊಂಚೊ ಭರ್ವಸೊ ದಿಸನಾ. ಅಸಲ್ಯೆ ಪರಿಗತೆಂತ್ ಆನಿ ಆಮ್ಚಾ ಸರ್ಕಾರಿ ಅವ್ಯವಸ್ಥೆಂತ್ ಸಬಾರ್ ಲೊಕಾನ್ ಕಾಮ್ ಹೊಗ್ಡಾಯ್ಲಾಂ. ಸಬಾರ್ ಲೊಕಾನ್ ಕಾಮ್ ಆಸುನ್ ಸಾಂಬಾಳ್ ಮೆಳನಾಸ್ತಾನಾ ಆನಿ ಥೊಡ್ಯಾಂಕ್ ದಿಸ್ಪಡ್ಲೊ ಗ್ರಾಸ್ ನಾಸ್ತಾನಾ ವಳ್ಳೆಂ ಹಿ ಸದಾಂಚಿ ಗಜಾಲ್ ಜಾಲ್ಯಾರ್, ಇಸ್ಕೂಲಾಂ ಭುರ್ಗ್ಯಾಂಚಿ ಸ್ಥಿತಿ ಖಿಂತಿಭರಿತ್ ಜಾಲ್ಯಾ. ಎಕ್ಯೆ ವಾಟೆನ್ ಓನ್‌ಲೈನ್, ಸಾರ್ಕಿ ಸಪ್ಲತ್ ನಾತ್ಲಲ್ಯಾಂ ಥಂಯ್ ಆಫ್‌ಲಾಯ್ಸ್. ಹಿ ಶೈಕ್ಷಣಿಕ್ ವ್ಯವಸ್ಥಾಯ್ ಸಾರ್ಕೆ



ಭುರ್ಗ್ಯಾಂಚ್ಯಾ ಪೋಷಕಾಂನಿ ಆಜ್ ಭುರ್ಗ್ಯಾಂಕ್ ಸರ್ಕಾರಿ ಇಸ್ಕೂಲಾಂಕ್ ದಾಖಲ್ ಕರ್ಚೊ ನಿರ್ಧಾರ್ ಕೆಲಾ. ಸರ್ಕಾರಿ ಶಾಳಾಂ ನಿದುನ್ ಆಸ್‌ಲ್ಲಿಂ ಥೊಡ್ಯಾ ಮಾಪಾನ್ ಹ್ಯಾ ಕೊರೊನಾ ಸಂದರ್ಭಾರ್ ಭರ್ವಶ್ಯಾನ್ ಜಾಗಿಂ ಜಾಲ್ಯಾಂತ್.

-ವಲ್ಲಿ ಬೋಳ, ನಿತ್ಯಾಧರ್ ನಗರ್.

ಕೊಂಕ್ಣಿ ಬರಯ್ತಾನಾ ಪ್ರಮಾಣ್ ರೀತ್ ಜಾಯ್

ಮಾನೆಸ್ತ್ ಎಡಿ ನೆಟ್ಲೊನ್ ಸಪ್ಟೆಂಬರ್ 11-17 ಅಂಕ್ಯಾರ್ ಆಟಯ್‌ಲ್ಲೆಂ ಚಿಂತಪ್ ಸಾರ್ಕೆಂ. 1992 ಇಸ್ವೆಂತ್ ಸಂವಿಧಾನಾಚೆ ಆಜ್ವೆ ವೊಳೆಂತ್ ಕೊಂಕ್ಣಿಕ್ ರಾಷ್ಟ್ರ ಭಾಶೆಚೆಂ ಸ್ಥಾನ ಲಾಬ್‌ಲ್ಲೆಂ ಆಸ್ತಾಂ, ಕೊಂಕ್ಣಿ ಭಾಸ್ ಗ್ರೇಸ್ತ್ ಕರುಂಕ್ ಆಮ್ಕಾಂ ವ್ಹಡ್ ಕರ್ತವ್ಯ್ ಆಸಾ. ಕೊಂಕ್ಣಿ ಭಾಷಾ ಪಂಡಿತಾಂಕ್, ಸಂಸೊದಕಾಂಕ್, ಸಂಪಾದಕಾಂಕ್, ಸಾಹಿತಿಂಕ್ ಆನಿ ಬರೊವ್ಪ್ಯಾಂಕ್ ಹೊ ವಾವ್ರ್ ಕರುಂಕ್ ಜವಾಬ್ದಾರಿ ಆಸಾ. ಕೊಂಕ್ಣಿ ಸಾಹಿತಿಕ್ ವಾ ಶಾಸ್ತ್ರಿಯ್ ಭಾಶೆಚೆಂ ರೂಪ್, ರೆಗ್ಡ್ ಆನಿ ಸೊಬಾಯೆನ್ ನೆಟೊಂವ್ಕ್ ಆಸಾ.

ಹೈ ದಿಶನ್ ಜಾಯ್ಲೊ ವಾವ್ರ್ ಜಾಲಾ ತರಿ ಸರ್ವಾಂನಿ ಮಾಂದ್ಲೆಂ ಆನಿ ಏಕ್‌ರೂಪ್ ಆಟಾಪ್ಲೆಂ ಕೊಂಕ್ಣಿ ಭಾಶೆಚೆಂ ಏಕ್ ಪುಸ್ತಕ್ ತಯಾರ್ ಕೆಲೆಂ ತರ್ ಸಬಾರಾಂಕ್ ಉಪ್ಕಾರ್ಲೆಂ ಆನಿ ಏಕ್ ಪ್ರಮಾಣ್ ರಿತಿಚಿ ಆನಿ ಸಾರ್ಕಿ ಭಾಸ್ ಜಾವ್ನ್ ಶಾಸ್ತ್ರಿಯ್ ರೂಪ್ ಘೆಂವ್ಕ್ ಸಾಧ್ಯ್ ಜಾತೆಲೆಂ. ಹೈ ವಿಶಿಂ ಕೊಂಕ್ಣಿ ಬರೊವ್ಪ್ಯಾಂಚ್ಯಾ ವಾಟಿಪ್ ಪಂಗಡಾಂತ್ ಚರ್ಚಾ ಚಲ್ಲ್ಯಾ ವೆಗಿಂಚ್ ಹೊ ವಾವ್ರ್ ಚಾಲು ಜಾಂವ್ಚಿ ವ್ಹಣ್ ಹಾಂವ್ ಆಶೆತಾಂ.

-ಮಾಚ್ಯಾ, ಮಿಲಾರ್



ಸಪ್ಟೆಂಬರ್ 13ವರ್ ಗುರ್ಪುರ್-ಕೈಕಂಬ ಇಗರ್ಜೆಂತ್ ಕವಿ ವೊಲ್ಟರ್ ಅಲ್ಬುಕೆರ್ಕ್ ಫೆರಾರ್ ಹಾಚೊ ದುಸ್ರೊ ಕವಿತಾ ಪುಂಜೊ 'ಮೊಳ್ಳಾ ವಯ್ಲಿಂ ತಾರಾಂ' ಉಗ್ತಾವಣ್ ಕೆಲೊ.

ಕವನ್

ಮ್ಹಜೊ ಇಶ್ಟ್

ಮ್ಹಜ್ಯಾ ದೊಳ್ಯಾಂಕ್ ತುಂ ಭೊವ್ ಸೊಬಿತ್ ಸಂತೊಸ್ ಹಾಡ್ತಾ ತುಜೊ ಸಾಂಗಾತ್ ತುಜ್ಯೆ ವಿಣೆಂ ಅಧುರೆಂ ಮ್ಹಜೆಂ ಜಿವಿತ್ ತುಜ್ಯಾ ಹಾತಾಂತ್ ಆಸಾಂ ಹಾಂವ್ ಶಾಬಿತ್ ಮೆಕ್ಳಿ ಜಾಲ್ಯಾರ್ ತುಜ್ಯೆ ವಯ್ಲಿ ದೀಷ್ಟ್ ಸಂಸಾರಾಂತ್ ಜೀವನ್ ಕಾಡುಂಕ್ ಕಷ್ಟ್ ತುಂ ಮ್ಹಜೊ ಖಿರೊ ಇಶ್ಟ್ ತುಜ್ಯೆ ಥಾವ್ನ್ ಜಾಲಾಂ ಮ್ಹಜೆಂ ಜೀವನ್ ದಿ ಬೆಸ್ತ್! ತುಜೆರ್ ಆಸಾ ಮ್ಹಾಕಾ ವಿಶ್ವಾಸ್ ತುಜ್ಯಾ ದೊಳ್ಯಾಂಕ್ ಮ್ಹಜಿ ದೀಷ್ಟ್ ಲಾವ್ನ್ ದೆಕ್ಚೊ ತೊ ಸಂಸಾರ್ ಸೊಬಿತ್ ತುಜ್ಯೆ ಸಂಗಿಂ ಜೀವನ್ ಜಾತಾ ಸಲೀಸ್ ಜೆಜು, ತುಜ್ಯೆ ಸಾಂಗಾತಾ ಆಸಾಂ ಹಾಂವ್ ನಿರಾಳ್.

-ಪ್ರೀತಾ ಮಿರಾಂದ, ವಾಲೆನ್ನಿಯಾ.

"ರಾಕ್ಲೊ" ತುಕಾ ಬರೊ ಲಾಗ್ತಾ ತರ್ ಹೆರಾಂಕ್ಯಾಂ ಸಾಂಗ್. ಬರೊ ಲಾಗನಾ ತರ್ ಆಮ್ಕಾಂ ಸಾಂಗ್.

ನಿಮಾಣ್ಯೊ ವಸ್ತು ಪಾಂಚ್?

ರಾಕ್ಲೊ, ಸಪ್ಟೆಂಬರ್ 11-17 ಅಂಕ್ಯಾರ್ "ನಿಮಾಣ್ಯೊ ವಸ್ತು ಪಾಂಚ್?" ಬಾ. ಜೆ.ಬಿ. ಕ್ರಾಸ್ತಾಚೆಂ ಲೇಖನ್ ದೇವ್‌ಶಾಸ್ತ್ ಆಟಾಪ್ಲೆಂ. ದೇವ್‌ಭಿರಾಂತಿಚ್ಯಾ ಮನ್ಶಾಂಕ್ ಆನಿ ಪ್ರಾಂಯ್‌ವಂತಾಂಕ್ ಅರ್ಥಾ ಭರಿತ್. ಆ ವರ್ಯಾಂ

ನಿಮಾಣ್ಯೊ ಪಾಂಚ್ ವಸ್ತು ಗರ್ಜೆಚ್ಯೊ. ಸರ್ಗಾರಾಜಾಕ್ ವಚುಂಕ್ ಹ್ಯೊ ಪಾಂಚ್ ವಸ್ತು ಆಮ್ಚಾ ಜೀವನಾಂತ್ ಪಾಂಚ್ ನಿಯಮಾಂ ಬರಿಂ ಆಸುಂದಿ.

-ಲಿಗೊರಿ ಮೆಂಡೊನ್ಸಾ, ನಿಂಜೂರ್

ಜಲ್ಮಾ ದಿಸಾಚೆ ಉಲ್ಲಾಸ್





ಉದಲೊ ದೀಸ್ ವ್ಹಡಾ ಸಂತೊಸಾಚೊ, ಮಮ್ಮ ತುಜ್ಯಾ 77 ವ್ಯಾ ಜಲ್ಮಾ ದಿಸಾಚೊ ಸರ್ವಾಂನಿ ಸಾಂಗಾತಾ ಮೆಳುನ್ ಸಂತೊಸ್ ಪಾಂವ್ಚೊ, ಧನ್ಯಾ ದೆವಾಕ್ ಆರ್ಗಾಂ ದಿವ್ನ್ ಉಪ್ಕಾರ್ ಆಟೊಂವ್ಚೊ ಮುಕ್ಯಾ ದಿಸಾಂನಿ ತುಕಾ ಸುಖ್ ಸಂತೊಸ್ ಸಮಾಧಾನ್ ಬರ್ಟಿ ಧರಾಯ್ಕಿನ್ ಧರಲ್ಲೆಂ ಲಾಂವ್ ಆವ್ಕ್ ದಿವ್ನ್ ದೇವ್ ತುಜೆರ್ ತಾಟಿಂ ಆಶೀರ್ವಾದಾಂ ವೊತುಂದಿ ಮ್ಹಣ್ ಮಾಗ್ತಾಂವ್.

ಕೊಂಬಾ ತುತ್ಕಾರಿಚ್ಯಾ ನಾದಾ ಸವೆಂ ಉಲ್ಲಾಸಾಚೆ ತುರೆ ಆರ್ಪಿತಾಂವ್. ಜಲ್ಮೊತ್ಸವಾಚ್ಯಾ ಸುವಾಳ್ಕಾರ್ ಬಳ್-ಧರಾಯ್ಕಿಚಿ ಸಾವುದ್ ಮಾಗ್ತಾಂವ್

ಉಲ್ಲಾಸಾಕ್ ಪಾಟಿಂಯ್ತಾಂವ್

ಜೊಸ್ವಿ ದೇಸಾ / ದೀಪಾ - ದೀಕ್ಷಾ, ಗೋಂಯ್
 ಕ್ಲೇರಾ / ಸಿಲ್ವಾ ಮೈಕಲ್ - ಕ್ಲೇರಿಸ್, ಪೆಟ್ರಿಯಾ, ನೆವಿಲ್ - ಮುಂಬೈ
 ಪ್ರೀಮಾ/ದೆ ಜೋಸೆಫ್ ಸಿಕ್ಲೇರಾ-ಜಾಕ್ವೆನ್, ಜೈಸನ್, ಜೆಮ್‌ಸನ್, ಜೋವ್‌ಲಿಟಾ-ಬಂಟ್ವಾಳ್
 ಜೋರ್ಜಿ / ವಿನ್ಸೆಂಟ್ ರೊಡ್ರಿಗಸ್ - ವೆನಿಶಾ, ಜೆಸ್ಸಿಟಾ - ಮುಂಬೈ
 ಜೋಯಿ / ಸ್ಟೇನಿ ಸೆರಾವೊ - ಜೆಸ್ಸನ್, ಸ್ಟೀಫನ್ - ಅಲಂಗಾರ್
 ಜೋನ್ / ಲೆನ್ನಿ ಪಿರೇರಾ - ಲೆರಿಸ್ಸಾ, ರೇಚಲ್ - ನೀರ್‌ಮಾರ್ಗ್
 ಜೋಯ್ಸ್ / ಅತೋಕ್ ಸಿಕ್ಲೇರಾ - ಅರ್ನಾಲ್ಡ್ - ಬಾರ್ಕೂರ್
 ಜೋನ್ಸನ್ ದೇಸಾ / ಆರತಿ - ಕುವೇಯ್ಸ್
 ವಿಲ್ಸನ್ ದೇಸಾ / ಅನ್ನಿಲ್ಲಾ - ಈತನ್ - ದುಬೈ
 ಭಿ ದೊಟ್ಟಿ ದೇಸಾ, ಯು.ಎಫ್.ಎಸ್. - ಅಸ್ಸಾಂ
 ಜೀವನ್ ದೇಸಾ / ಅನಿತಾ - ಅರ್ಲಿಯಾ, ಅರ್ಲಿತಾ, ಲಿಯೋರಾ - ಅಲಂಗಾರ್

ಸಿಸಿಲಿಯಾ ಸೆವಿನ್ ಡೆಸಾ

ಪತಿಣ್ : ದೆ. ಲಿಯೋ ಡೆಸಾ(ನಿವೃತ್ತ ಶಿಕ್ಷಕ್, ಶಿರ್ತಾಡಿ) ಹಾಚಿ

29-09-1943  29-09-2020

ಭಗ್ನಣೆಂ ಆನಿ ಕಾಕುಳ್ ತುಮ್ಚ್ಯಾ ಜಿವಿತಾಚೆಂ ತೀರ್ಲ್ ಜಾವ್ನ್ ಘೆಯಾ: ಪಾಪಾ

ಆಯ್ತಾರಾ ದಿಸಾ ಲೋಕಾಕ್ ಆಮೊರಿ ಶಿಕಯಿಲ್ಲ್ಯಾ ಪಾಪಾನ್, ತ್ಯಾ ದಿಸಾಚ್ಯೆ ಸುವಾರ್ತೆ ವಯ್ ನಿಯಾಳ್ ದಿಲೊ. ಮೀತ್‌ಮೇರ್ ನಾಶ್ಲೆಂ ಭಗ್ನಣೆಂ ಆಮಿ ಪೆಲ್ಯಾಕ್ ದಿಜೆ ಮ್ಹಣ್ ಪಾಪಾನ್ ಕಳಯ್ಲೆಂ. ಜರ್ ಆಮಿ ಆಮ್ಚ್ಯಾ ಪೆಲ್ಯಾಕ್ ಭಗ್ನಿನಾಂವ್ ತರ್ ಆಮಿ ದೆವಾಚೆಂ ಭಗ್ನಣೆಂ ಹಕ್ಯಾನ್ ಮಾಗುಂಕ್ ಜಾಯ್ನಾ. ಆಮಿ ಜರ್ ಹೆರಾಂಕ್ ಭಗ್ನಿನಾಂವ್ ಆನಿ ತಾಂಚೊ ಮೋಗ್ ಕರಿನಾಂವ್, ತರ್ ಆಮ್ಕಾಯ್ ಮೋಗ್ ಆನಿ ಭಗ್ನಣೆಂ ಲಾಬ್ಲೆನಾ. ಪೆದ್ರು ಆಪ್ಲ್ಯಾ ಭಾವಾಕ್ ಕಿತ್ಲೆ ಪಾವ್ಲಿಂ ಭಗ್ನಿಜೆ ಮ್ಹಣ್ ಜೆಜು ಲಾಗಿಂ ವಿಚಾರ್ತಾ ಆನಿ ಜೆಜು ಹರೆಕ್ ಪಾವ್ಲಿಂ ಸದಾಂನಿತ್ ಭಗ್ನಿಜೆ ಮ್ಹಣ್ ಜಾಪ್ ದಿತಾ. ಹ್ಯೆ ವೊಪಾರಿಂತ್ ದೋನ್ ಮನೋಭಾವ್ ಆಸಾತ್ - ರಾಯ್ ಆಪ್ಲ್ಯಾ ಚಾಕ್ರಾಚೆಂ ರೀಣ್ ಮಾಫಿ ಕರ್ತಾ. ಪೂಣ್ ಚಾಕರ್ ಆಪ್ಲ್ಯಾ ಸಾಂಗಾತಿ ಚಾಕ್ರಾಚೆಂ ರೀಣ್ ಮಾಫಿ ಕರುಂಕ್ ಇನ್ಕಾರ್ ಕರ್ತಾ. ರಾಯಾಚೊ ಮನೋಭಾವ್ ದಯ್ಜಿಕ್ ತರ್, ಚಾಕ್ರಾಚೊ ಮನೋಭಾವ್ ಫಕತ್ ಎಕಾ ಮನ್ಶಾಚೊ. ಭಗ್ನಣೆಂ ಆನಿ ಕಾಕುಳ್ ಆಮ್ಚ್ಯಾ ಜಿವಿತಾಚಿ ವಾಟ್ ಜಾಲಿ ತರ್, ಕಿತ್ಲೆಂ ರ್ಪುಜಾಂ, ರ್ಪುಗ್ಡಿಂ ಆಡಾವ್ಣೆತ್. ಮನ್ಶಾ ಸಂಬಂಧಾಂತ್ ಮೋಗ್ ಆನಿ ಕಾಕುಳ್ ಭರ್ಸಲಿ ತರ್, ಜಿವಿತ್ ಕಿತ್ಲೆಂ ಸೊಬಿತ್ ಜಾಯ್. ಭಗ್ನಣೆಂ ಫಕತ್ ಏಕ್ ಪಾವ್ಲಿಂ ಮಾತ್ ನ್ಹಯ್, ತೆಂ ಸದಾಂನಿತ್ ದಿಂವ್ಚೆ ತಸಲೆಂ. ಆಮಿ ಭಗ್ನಿಲ್ಯಾರ್ ದೇವ್ ಆಮ್ಕಾಂ ಭಗ್ನಿತಾ ಮ್ಹಣ್ ಉಗ್ಡಾಸ್ ದವರ್ಯಾಂ.

ಆರ್ಥಿಕ್ ಸಂಗಿಂನಿ ಭಲಾಯ್ಕೆ ಸೆವಾ ನಿಯಂತ್ರಣ್ ಕರುಂಕ್ ನಜೊ: ಪಾಪಾ

ಭಲಾಯ್ಕೆ ಶೆತಾಂತ್ ವಾವ್ರ್ ಕರ್ಚ್ಯಾ ವಾವ್ರಾಡ್ಯಾಂಕ್ ದಿಲ್ಲ್ಯಾ ಸಂದೇಶಾಂತ್ ಪಾಪಾನ್ ಭಲಾಯ್ಕೆ ಸೆವೆಂತ್ ಆರ್ಥಿಕ್ ಸಂಗಿಂನಿ ಮೆತರ್ ಜಾಯ್ನಾಯ್, ಬಗರ್ ಮನ್ಶಾ ಗ್ರವವ್ ಉಕಲ್ನ್ ಧರ್ನ್, ಪಿಡೆಸ್ತಾಂಚ್ಯೆ ಭಲಾಯ್ಕೆ ಪಾಸತ್ ವಾವ್ರ್ ಕರುಂಕ್ ಉಲೊ ದಿಲೊ. ಜೆದ್ನಾಂ ಆರ್ಥಿಕ್ ಸಂಗಿ ಭಲಾಯ್ಕೆ ಸೆವೆಕ್ ನಿಯಂತ್ರಣ್ ಕರ್ತಾತ್, ತೆದ್ನಾಂ ಪಿಡೆಸ್ತ್ ಆನಿ ವಯ್ಜಾಂಚ್ಯಾ ಸಂಬಂಧಾಕ್ ಮಾರ್ ಪಡ್ತಾ. ದೆಕುನ್ ಭಲಾಯ್ಕೆ ಸೆವೆಂತ್ ಆಸ್ಲಲ್ಯಾಂನಿ ಪಿಡೆಸ್ತ್ ಆನಿ ತಾಂಚ್ಯಾ ಘರ್‌ದಾರಾಂ ಸಂಗಿಂ ಬರೊ ಸಂಬಂಧ್ ರುತಾ ಕರ್ಚೊ ಗರ್ಜೆಂ. ಹ್ಯಾ ಮಾರಿಫಾತ್ ಪಿಡೆಸ್ತಾಚ್ಯಾ ಮಾನಸಿಕ್ ಆನಿ ಅತ್ಮಿಕ್ ಬರೆಪಣಾ ಖಾತಿರ್ ವಾವ್ರ್ ಕರುಂಕ್ ಸಾಧ್ಯ್ ಜಾತಾ. ಹರೆಕ್ ಪಿಡೆಸ್ತ್ ಏಕ್ ಮನಿಸ್ ಆನಿ ತಾಚೆ ಪ್ರಾಸ್ ವರ್ತೊ ಮ್ಹಣ್ ಲೆಕಿಜೆ. ಜೆದ್ನಾಂ ಏಕ್ ಪಿಡೆಸ್ತ್ ಆಪ್ಣಾಕ್ ಏಕ್ ಮನಿಸ್ ಜಾವ್ನ್ ಚಿಕಿತ್ಸಾ ದಿತಾತ್ ಮ್ಹಣ್ ಚಿಂತ್ತಾ, ತೆದ್ನಾಂ ತಾಚೊ ಪರಿಣಾಮ್ ನಿಜಾಯ್ತಿ ವರ್ತೊ ಜಾಂವ್ಕ್ ಪಾವ್ತಾ. ಭಲಾಯ್ಕೆ ಶೆತಾಂತ್ಲಾ ವಾವ್ರಾಡ್ಯಾಂಚಿರ್ ವಿಶ್ವಾಸ್ ದವರ್ಲೆ ಮಾರಿಫಾತ್, ಬರೊ ಪ್ರತಿಫಳ್ ಯೆಂವ್ಕ್ ಸಾಧ್ಯ್ ಆಸಾ. ದೆಕುನ್ ಮನ್ಶಾಕ್ ಪಯ್ಲೊ ಜಾಗೊ ದಿಜೆ. ಹಾಚ್ಯೆ ಬರಾಬರ್ ವಾವ್ರಾಡ್ಯಾಕ್ ತಾಚೊ ವಾವ್ರ್ ಮುಕಾರುನ್ ವ್ಹರುಂಕ್ ಫಾವೊತೊ ವಿಶೆವ್ ದಿಜೆ.

ವಿವಿಧತೆಂತ್ ಸುವಾರ್ತಾ ಪ್ರಸಾರಾಚಿ ಗರ್ಜ್ ಆಸಾ: ಕಾಡ್ಡಿನಲ್ ತಾಗ್ಲೆ

ವಾತಿಕನಾಚ್ಯಾ ಲೋಕಾಕ್ ಸುವಾರ್ತಾ ಪ್ರಸಾರ್ ಆಯೋಗಾಚೊ ವ್ಹಡಿಲ್ ಕಾಡ್ಡಿನಲ್ ಲೂವಿಸ್ ಆಂತೊನಿಯೊ ತಾಗ್ಲೆ ಹಾಣೆಂ ದಿಲ್ಲ್ಯಾ ಸಂದರ್ಶನಾಂತ್ ವಿವಿಧತೆಂತ್ ಸಂವಾದ್ ರಚುಂಕ್ ಉಲೊ ದಿಲಾ. ವಿವಿಧತೆಂತ್ ಸಂವಾದ್ ಕೆಲ್ಲ್ಯಾ ಮಾರಿಫಾತ್, ಹೆರಾಂಕ್ ಆಪ್ಣಾಚಿ ಭಾವ್ ಆನಿ ಭಯ್ಲಿ ಮ್ಹಣ್ ಸ್ವಿಕಾರ್ ಕರುಂಕ್ ಕಠೊಲಿಕಾಂಕ್ ಸಾಧ್ಯ್ ಜಾತಾ. ಆಮಿ ಭೆಟೊ ವ್ಯಕ್ತಿ ಆಮ್ಚೊ ಭಾವ್ ವಾ ಭಯ್ಲೆ ಜಾವ್ನ್ ಸ್ವಿಕಾರ್ ಕೆಲ್ಲೆ ವರ್ವಿಂ ಸಂವಾದ್ ರುತಾ ಜಾತಾ. ದೆಕುನ್ ವಿವಿಧತಾ ಏಕ್ ಆಡಳ್ ನ್ಹಯ್, ಬಗರ್ ಹೆರಾಂಕ್ ಸಮ್ಜುಂಕ್ ಆನಿ ವಳ್ಕುಂಕ್ ಆಧಾರ್ ಮ್ಹಣ್ ಆಮಿ ಸಮ್ಜೆ. ಹೆರಾಂಕ್ ಆಯ್ಕುನ್, ತಾಂಕಾಂ ಪಾತ್ಯೆಚೆ ಆನಿ ಹೆರಾಂ ಥಾವ್ನ್ ಶಿಕ್ಲೊ ಉದಾರ್ ಮನೋಭಾವ್ ಆಮ್ಚೆ ಥಂಯ್ ಆಸಚೆ. ಅಸಲ್ಯಾ ಸಂವಾದಾ ಮಾರಿಫಾತ್, ಆಮಿ ಆಮ್ಕಾಂಚೆ ಹೆರಾಂ ಥಂಯ್ ದೆಖುಂಕ್ ಸಕ್ತಾಂವ್ ಆನಿ ಜಿವಿತಾಂತ್ ಬದ್ಲಾವಣ್ ಹಾಡ್ತಾಂವ್. ಪವಿತ್ರ್ ಸ್ನಾನಾಂತ್ ಮೆಳ್ಲೆಂ ಸುವಾರ್ತಾ ಪ್ರಸಾರಾಚೆಂ ಆಪೊವ್ಣೆಂ ಆಮಿ ಸದಾಂನಿತ್ ದೊಳ್ಯಾಂ ಮುಕಾರ್ ದವ್ತೆ. ದುಬ್ಳಾಂಕ್ ಕುಮಕ್ ಕರ್ತಾನಾ, ಸುವಾರ್ತಾ ಪ್ರಸಾರ್ ಜಾತಾ. ಪಯ್ಲೆಂ ಕುಮಕ್, ಉಪ್ರಾಂತ್ ಉತ್ರಾಂ ಮಾರಿಫಾತ್ ಪರ್ಗಟ್ಣೆ ಜಾತಾ.

ಜಿವಿತಾಚೆ ಆನಿ ಸೃಷ್ಟಿಚೆ ಸಾಂಬಾಳ್ಣಾರ್ ಜಾಯಾ: ಪಾಪಾ

ಬುಧ್ಧಾರಾ ದಿಸಾ ಲೋಕಾಕ್ ಮೆಳ್ಲ್ಯಾ ಪಾಪಾನ್, ಎಕಾಮೆಕಾಚಿ ಜತನ್ ಕರುಂಕ್ ಆನಿ ಆಮಿ ಜಿಯೆಂವ್ಚೆ ಸೃಷ್ಟಿಚೊ ನಿಯಾಳ್ ಕರುಂಕ್ ಉಲೊ ದಿಲೊ. ನಿಯಾಳ್ ಕರ್ಚೊ ಆನಿ ಜತನ್ ಕರ್ಚಿ - ಹೆ ಮನೋಭಾವ್ ಸೃಷ್ಟಿ ಥಂಯ್ ಆಮ್ಚ್ಯಾ ಬರ್ಯಾ ಸಂಬಂಧಾಕ್ ಪೂರಕ್ ಆಸಾತ್. ಅಬಲ್, ಆನಿ ಮ್ಹಾಲ್ಗಡ್ಯಾಂಚಿ ಆಮಿ ಜತನ್ ಕರುಂಕ್ ಆಸಾ. ಹಾಚ್ಯೆ ಬರಾಬರ್, ಆಮ್ಚೆಂ ಸಾರ್ವಜನಿಕ್ ಘರ್ ಸಾಂಬಾಳ್ಣಿ ಜವಾಬ್ದಾರಿ ಆಮ್ಕಾಂ ಆಸಾ. ಹರ್ ಥರಾಂಚೆಂ ಜಿವಿತ್ ಎಕಾಮೆಕಾ ಸಂಬಂಧ್ ದವರ್ನ್ ಆಸಾ ಆನಿ ಆಮಿ ಪೃಥ್ವಿಚಿ ಜತನ್ ಕೆಲ್ಲ್ಯಾ ಥಂಯ್ ಆಮ್ಚಿ ಭಲಾಯ್ಕಿ ಹೊಂದುನ್ ಆಸಾ. ಸಾರ್ವಜನಿಕ್ ಘರಾಚೆಂ ದುರುಪಯೋಗ್ ಕೆಲ್ಲ್ಯಾಂತ್ ಜೊಕ್ಲೆಂ ವಕತ್ - ನಿಯಾಳ್. ಪ್ರಕೃತೆಂತ್ ಆಮಿ ಜಿಯೆಂವ್ಚ್ಯಾ ಖಾತಿರ್ ಬದ್ಲಾವಣ್ ಗರ್ಜೆಚಿ, ಪೂಣ್ ತ್ಯೆ ಬದ್ಲಾವಣೆ ಮಾರಿಫಾತ್ ಆಮಿ ತಾಚೊ ದುರುಪಯೋಗ್ ಕರಿನಾಯೆ. ಹಾಚ್ಯಾ ಬದ್ಲಾಕ್ ಸಾರ್ವಜನಿಕ್ ಘರಾಚಿ ಜತನ್ ಘೆಂವ್ಚಿ ಆಮ್ಚೆಂ ಮಿಸಾಂವ್ ಜಾಯ್. ದೆಕುನ್ ನಿಯಾಳಾಚೊ ಮನೋಭಾವ್ ಉದೆತಾ. ನಿಯಾಳ್ ಕರ್ತಾನಾ, ಲೋಕ್ ದೆವಾನ್ ದಿಲ್ಲ್ಯಾ ಮೊಲಾಧಿಕ್ ಸಂಗಿಂಚೆಂ ಮೊಲ್ ಜಾಣಾ ಜಾತಾ. ಜಿಂ ಕೊಣ್ ನಿಯಾಳಾಚಿ ಆನಿ ಜತ್ನಿಚಿ ವಾಟ್ ಧರ್ತಾತ್, ತಿಂ ಪೃಥ್ವಿಚಿ ಆನಿ ಜಿವಾಚಿ ಸಂರಕ್ಷಕ್ ಜಾತಾತ್. ಮುಕ್ಟೆ ಪಿಳ್ಳೆಕ್ ಬರಿ ಪೃಥ್ವಿ ದಿಂವ್ಕ್ ಹೊ ಮನೋಭಾವ್ ಆಮ್ಕಾಂ ಗರ್ಜೆಚೊ. ಪೃಥ್ವಿಚಿ ಜತನ್ ಕರುಂಕ್ ಹರೆಕ್ಲ್ಯಾಕ್ ಜವಾಬ್ದಾರಿ ಆಸಾ. ಹರೆಕ್ಲ್ಯಾನ್ ಪೃಥ್ವಿಚಿ ಸಾಂಬಾಳ್ಣಾರ್ ಜಾವ್ನ್, ದೆವಾಕ್ ಅರ್ಗಾಂ ದಿವ್ನ್, ಪೃಥ್ವಿಚೊ ನಿಯಾಳ್ ಕರ್ನ್, ತಿಚಿ ಜತನ್ ಘೆಚೆ.

ಕಠೊಲಿಕ್ ಯಾಜಕಾಕ್ ಕೊಚಾವ್ನ್ ಜಿವೆಶಿಂ ಮಾರ್ಲೊ

ಉತ್ತರ್ ಇಟಲಿಚ್ಯಾ ಕೊಮೊ ಶೆರಾಂತ್ ವಾವ್ರ್ ಕರ್ನ್ ಆಸ್ಲಲ್ಯಾ ಎಕಾ ಯಾಜಕಾಕ್ ಸಪ್ಟೆಂಬರ್ 15ವೆರ್ ಸುರಿಯೆನ್ ಕೊಚಾವ್ನ್ ಜಿವೆಶಿಂ ಮಾರ್ಲಾ. 51 ವರ್ಸಾಂ ಪ್ರಾಯೆಚೊ ಯಾಜಕ್ ಬಾಪ್ ರೊಬೆರ್ಟೊ ಮಾಲ್ಟೆಸಿನಿ ನಿರ್ಗತಿಕ್ ಆನಿ ದೇಶಾಂತರ್‌ಕಾರಿ ಲೋಕಾಂ ಮಧೆಂ ವಾವ್ರ್ ಕರ್ನ್ ಆಸ್ಲೊ. ಸಪ್ಟೆಂಬರ್ 15ವೆರ್ ಸಕಾಳಿಂ ನಿರ್ಗತಿಕಾಂಕ್ ನಾಸ್ಲೊ ದಿಂವ್ಕ್ ತೊ ವೆತಾಲೊ. ಗೊಮೆಕ್ ಆನಿ ಹೆರ್ ಕಡೆನ್ ತಾಕಾ ಕರಿಣ್ ಮಾರ್ ಜಾಲ್ಲೊ ಆನಿ ಆಸ್ಪತ್ರೆಕ್ ವೆಚ್ಯೆ ವಾಟಿರ್ ತೊ ಮರಣ್ ಪಾವ್ಲೊ. ಕಷ್ಟಾಂತ್ ಆಸ್ಲಲ್ಯಾಂಕ್ ಕುಮಕ್ ಕರ್ಚ್ಯಾ ಎಕಾ ಪಂಗ್ಡಾಂಚೊ ತೊ ಮೇಲ್ವಿಚಾರಕ್ ಆಸ್ಲೊ. 53 ವರ್ಸಾಂ ಪ್ರಾಯೆಚ್ಯಾ ಎಕ್ಲೆ ವ್ಯಕ್ತಿನ್ ತಾಕಾ ಸುರಿಯೆನ್ ಕೊಚಾಯ್ಲೆಂ ಆನಿ ತೊ ಪೊಲಿಸಾಂ ಮುಕಾರ್ ಶರಣಾಗತ್ ಜಾಲೊ. ಮಾನಸಿಕ್ ರಿತಿನ್ ತೊ ಆಸ್ಪತ್ರೆ ಆಸ್ಲೊ ಮ್ಹಣ್ ಪೊಲಿಸಾಂನಿ ಕಳಯ್ಲಾಂ. ತೊ ವ್ಯಕ್ತಿ ನಿರ್ಗತಿಕಾಂಚ್ಯಾ ಘರಾಂತ್ ರಾವ್ತಲೊ ಮ್ಹಣ್ ಕಳುನ್ ಆಯ್ಲಾಂ. ಯಾಜಕಾಚ್ಯಾ ಮರ್ಣಾ ಥಂಯ್ ದಿಯೆಸೆಜಿಚೊ ಬಿಸ್ಪ್ ಓಸ್ಕರ್ ಕಂಟೊನಿ ಹಾಣೆಂ ಅಫಾತ್ ಆನಿ ದುಖ್ ಉಚಾರ್ಲಾಂ.

ಇಗರ್ಜೆಂತ್ ದೆಸ್ವಾಟ್ ಕೆಲ್ಯಾಕ್ ಕಯ್ ಕೆಲೊ

ಅಮೆರಿಕಾಚ್ಯಾ ಲುಯಿಸಿಯಾನಾ ರಾಜ್ಯಾಚ್ಯಾ ಎಕ್ಲೆ ಕಠೊಲಿಕ್ ಇಗರ್ಜೆಂತ್ ದೆಸ್ವಾಟ್ ಕರ್ಚೆ ವ್ಯಕ್ತಿಕ್ ಪೊಲಿಸಾಂನಿ ಕಯ್ ಕೆಲಾ. ಸುಮಾರ್ ದೋನ್ ವರಾಂ ಇಗರ್ಜೆ ಭಾಯ್ರ್ ಆಸ್ಲೊ ಜೊನ್ನನ್ ಮ್ಹಳ್ಳೊ 23 ವರ್ಸಾಂ ಪ್ರಾಯೆಚ್ಯಾ ವ್ಯಕ್ತಿನ್ ಜನಲಾಂ ಆನಿ ದಾರಾಂ ಫುಟಿಯಿಂ ಆನಿ ಭೊಂವಾರಿಂ ಆಸ್ಚೊ ಸಬಾರ್ ಇಮಾಜಿ ಪಿಟೊ ಕೆಲ್ಯೊ. ರಾಶಿಂ ಜಾಲ್ಲ್ಯಾ ಹ್ಯಾ ಘಡಿತಾಂತ್, ಕೊಣಾಯ್ಕಿ ಆವಾಜ್ ಆಯ್ಕುಂಕ್ ನಾ. ಪೂಣ್ ತಾಚೆಂ ಕಾಮ್ ಇಗರ್ಜೆಚ್ಯಾ ಕೆಮರಾಂತ್ ಆಸ್ಲೆಂ. ಫಿರ್ಗಜ್ ಯಾಜಕ್ ಸಕಾಳಿಂ ಮಿಸಾಕ್ ಯೆತಾನಾ ಹೆಂ ಕಾಮ್ ಗುಮಾನಾಕ್ ಆಯ್ಲೆಂ. ಪೊಲಿಸಾಂನಿ ಜೊನ್ನನಾಕ್ ಕಯ್ ಕೆಲಾ ಆನಿ ತಾಚಿ ಚೂಕ್ ತೊ ಒಪ್ಲಾ ಮ್ಹಣ್ ಕಳಯ್ಲಾಂ. ಇಗರ್ಜೆ ಭಾಯ್ಲ್ಯಾ ಇಮಾಜಿ ಭಿತರ್ ಹಾಡ್ನ್ ತಾಣೆಂ ದಾರ್ ಫೊಡುಂಕ್ ಪಳೆಲೆಂ. ಹಾಚ್ಯೆ ಬರಾಬರ್ ಮರಿ ಆನಿ ಜೆಜುಚಿ ಇಮಾಜ್ ಪಿಟೊ ಕೆಲ್ಲೆಂ ಕೆಮರಾಂತ್ ಆಸಾ.

ಯಾಜಕಾಂಕ್ ಜಿವೆಶಿಂ ಮಾರ್ಲ್ಯಾಕ್ ಬಂದೆಂತ್ ಘಾಲೆಂ

ಎಲ್ ಸಾಲ್ವದೊರಾಚ್ಯೆ ಫವ್ಲೆಚೊ ಆದ್ಲೊ ಕರ್ನೆಲ್ ಇನೊಸೆಂತ್ ಒಲ್ಗಾಂಡೊ ಹಾಣೆಂ 1989ವೆರ್ ಪಾಂಚ್ ಜೆಜ್ಜಿತ್ ಯಾಜಕಾಂಕ್ ಜಿವೆಶಿಂ ಮಾರ್ಲೆ ಖಾತಿರ್ ಸ್ವೆಯಾಚ್ಯೆ ಕೊಡ್ಡಿನ್ ತಾಕಾ ಬಂದಡೆಚಿ ಶಿಕ್ವಾ ದಿಲ್ಯಾ. ತಾಚ್ಯಾ ಹ್ಯಾ ಕಾಮಾ ಖಾತಿರ್ ತಾಕಾ 133 ವರ್ಸಾಂ ಜಯ್ಚಿ ಶಿಕ್ವಾ ಮೆಳ್ಳ್ಯಾ. 1980ವೆರ್ ಎಲ್ ಸಾಲ್ವದೊರಾಂತ್ ಆಂತರಿಕ್ ಝುಜ್ ಸುರು ಜಾಲ್ಲೆಂ. ಹ್ಯಾ ವೆಳಾರ್ ಜೆಜ್ಜಿತ್ ಯಾಜಕ್ ಸರ್ಕಾರಾ ವಿರೊಧಿ ಮ್ಹಣ್ ಲೆಕುನ್ ಆದ್ಲ್ಯಾ ಕರ್ನೆಲಾನ್ ತಾಂಕಾಂ ಜಿವೆಶಿಂ ಮಾರುಂಕ್ ಆಜ್ಞಾ ದಿಲ್ಲಿ. 1989 ಇಸ್ವೆಚ್ಯಾ ನವೆಂಬರ್ 16 ತಾರಿಕೆರ್ ಜೆಜ್ಜಿತ್ ಯಾಜಕಾಂಕ್ ವೊಡ್ನ್ ವ್ಹರ್ನ್ ತಾಂಕಾಂ ಗುಳೊ ಘಾಲ್ನ್ ಜಿವೆಶಿಂ ಮಾರ್ಲೆಂ. ತಾಂಚ್ಯಾ ಸಾಂಗಾತಾ ತಾಂಚೊ ರಾಂದ್ಲಿ ಆನಿ ತಾಚಿ ಧುವ್ ಗುಳ್ಯಾಕ್ ಬಲಿ ಜಾಲ್ಲೆಂ.

ಫಿಲಿಪ್ಪಿನ್ಸ್ ಇಗರ್ಜೆಂತ್ ವಿಶೇಸ್ ರಿತಿಚೆಂ ಮೀಸ್

ಕೊಣಾಕ್ ಇಗರ್ಜೆ ಭಿತರ್ ಬಸುನ್ ಮೀಸ್ ಭೆಟೊಂವ್ಕ್ ಜಾಯ್ನಾ, ತಾಂಕಾಂ ಫಿಲಿಪ್ಪಿನ್ಸ್‌ಚ್ಯೆ ಎಕ್ಲೆ ಇಗರ್ಜೆಂತ್ “ವಾಹನಾಂ ಭಿತರ್ ಬಸುನ್ ಮೀಸ್ ಭೆಟಯ್” ಮ್ಹಳ್ಳೊ ಏಕ್ ಅವ್ಯಾಸ್ ದಿಲಾ. ಇಗರ್ಜೆಂತ್ ಮಿಸಾಂ ಆಸಾತ್ ತರಿ, ಕೊಣಾಕ್ ಇಗರ್ಜೆ ಭಿತರ್ ಹೆರಾಂ ಸಂಗಿಂ ಬಸುಂಕ್ ಭಿರಾಂತ್ ದಿಸ್ತಾ, ಪೂಣ್ ಮಿಸಾಚ್ಯಾ ಬಲಿದಾನಾಂತ್ ವಾಂಟೊ ಘೆಂವ್ಕ್ ಮನ್ ಆಸಾ, ತಾಂಕಾಂ ಅಸಲೊ ಅವ್ಯಾಸ್ ಕರ್ನ್ ದಿಲಾ. ಹರೆಕಾ ಆಯ್ತಾರಾ ಸಾಂಜೆರ್ ಸ ವರಾರ್ ಯಾಜಕ್ ಮಿಸಾಚೆಂ ಬಲಿದಾನ್ ಭೆಟಯ್ತಾ ಆನಿ ಲೋಕ್ ತಾಂಚ್ಯಾ ವಾಹನಾಂ ಭಿತರ್ ಬಸುನ್ ಮಿಸಾಂತ್ ಭಾಗ್ ಘೆತಾ. ಫಿರ್ಗಜ್ ವಿಗಾರ್ ಬಾಪ್ ಕಿಮ್ ಮಾರ್ಗಲೊ ಹಾಚ್ಯೆ ಮತಿಂತ್ ಹಿ ಆಲೊಚನ್ ಆಯಿಲ್ಲಿ ಆನಿ ತಾಣೆಂ ತಿ ಜ್ಯೂರಿಯೆಕ್ ಹಾಡ್ಲಿ. ಕೊರೊನಾ ಪಿಡಾ ಆಸ್ತಾನಾ ಥೊಡೊ ಲೋಕ್ ಇಗರ್ಜೆ ಭಿತರ್ ಯೆಂವ್ಕ್ ಬಿಯೆತಾ ಜಾಲ್ಲ್ಯಾನ್ ತಾಂಕಾಂ ಹೊ ಏಕ್ ಅವ್ಯಾಸ್ ಕರ್ನ್ ದಿಲಾ, ಅಶೆಂ ತೊ ಮ್ಹಣ್ತಾ.



ಇಬಾ ಗ್ರೇಶನ್ ಆಲ್ಬಾರಿಸ್

ವಾಡಾವಳ್ ಜೊಡ್ಡೆ ಇರಾದ್ಯಾನ್ ವಾಂಟುನ್ ಘೆಂವೆಂಚಿ

ಪವಿತ್ರ್ ಸಭಾ ಪಾಟ್ಲ್ಯಾ 105 ವರಾಂ ಥಾವ್ನ್ ಏಕ್ ದೀಸ್ ದೆಶಾಂತರ್ ಕಾರಾಂ ಆನಿ ನಿರ್ಗತಿಕಾಂ ಖಾತಿರ್ ಪಾಳ್ತಾ. ಅಂವ್ಲಂ ಸಪ್ತೆಂಬರ್ 27ವೆರ್ 106ವೊ ವಿಶ್ವ ದೆಶಾಂತರ್ ಕಾರಾಂ ಆನಿ ನಿರ್ಗತಿಕಾಂಚೊ ದೀಸ್ ಪಾಳ್ತಾತ್. ತ್ಯಾ ದಿಸಾ ಬಾಬ್ಲಿನ್ ಪಾಪಾ ಫ್ರಾನ್ಸಿಸಾನ್ ದಿಲ್ಲೊ ಸಂದೇಶ್ ಹಾಂಗಾ ಮೊಟ್ಯಾ ರುಪಾರ್ ಆಸಾ.

ದೆಶಾಂತರ್ ಕಾರಾಂ ಆನಿ ನಿರ್ಗತಿಕಾಂಚೊ ದೀಸ್ ಪಾಳ್ತಾ ರಿವಾಜ್ ಪವಿತ್ರ್ ಸಭೆಕ್ ನವಿ ನ್ಹಯ್. 1914 ವರಾ ಪಯ್ಲೆಂ ವಿಶ್ವ ರುಜ್ ಸುರು ಜಾಂವ್ಚ್ಯಾ ಥೊಡ್ಯಾ ಮ್ಹಯ್ಣಾಂ ಆದಿಂ ಪಾಪಾ ಪಿಯುಸ್ ಥಾವ್ನ್ ದೆಶಾಂತರ್ ಕಾರಾಂ ಖಾತಿರ್ ಮಾಗುಂಕ್ ಕ್ರಿಸ್ತಿ ಲೊಕಾಕ್ ಉಲೊ ದಿಲೊ. 2005 ವರಾ ಪಾಪಾ ಜುವಾಂವ್ ಪಾಪ್ಲ್ಯಾ ದುಸ್ರ್ಯಾನ್ ಸೊಮ್ಯಾಚೆ ಸ್ವಪರ್ಗಟ್ ಉಪ್ರಾಂತ್ಲ್ಯಾ ದುಸ್ರ್ಯಾ ಆಯ್ತಾರಾ ಹೊ ದೀಸ್ ಸಗ್ಳೆ ಪವಿತ್ರ್ ಸಭೆಂತ್ ಸಂಭ್ರಮುಂಕ್ ಉಲೊ ದಿಲೊ. ವೆವೆಗ್ಳ್ಯಾ ಬಿಸ್ಪಾಂ ಮಂಡಳಿಂಚೆ ವಿನತೆಕ್ ಲಾಗುನ್ 2018 ವರಾ ಪಾಪಾ ಫ್ರಾನ್ಸಿಸಾನ್ ಹೊ ದೀಸ್ ಸಪ್ತೆಂಬರಾಚ್ಯಾ ನಿವಾಣ್ಯಾ ಆಯ್ತಾರಾಕ್ ವ್ಹೆಲೊ. ಅಂವ್ಲಂ ಸಪ್ತೆಂಬರ್ 27ವೆರ್ 106ವೊ ವಿಶ್ವ ದೆಶಾಂತರ್ ಕಾರಾಂ ಆನಿ ನಿರ್ಗತಿಕಾಂಚೊ ದೀಸ್ ಪಾಳ್ತಾತ್. ತ್ಯಾ ದಿಸಾ ಬಾಬ್ಲಿನ್ ಪಾಪಾ ಫ್ರಾನ್ಸಿಸಾನ್ ದಿಲ್ಲೊ ಸಂದೇಶಾಂತ್ ದೆಶಾಂತರ್ ಜಾಲ್ಲ್ಯಾ ಲೊಕಾಕ್ ಯೆವ್ಕಾರ್ ದಿಂವ್ಕ್, ರಾಕುಂಕ್, ತಾಂಕಾಂ ಉಮೆದ್ ದಿಂವ್ಕ್ ಆನಿ ತಾಂಕಾಂ ಆಪ್ಣಾಂ ಮಧೆಂ ಏಕ್ ಜಾಲ್ಲಿಂ ಜಾಯ್ತಿಂ ಕರುಂಕ್ ಉಲೊ ದಿಲಾ. ಜೆಜು ಬರಿಂ ತಿಯ್ ದುಸ್ರಿ ವಾಟ್ ನಾಸ್ತಾಂ ಪಳಾಪಳ್ ಘೆಂವ್ಕ್ ಪಾವ್ಲ್ಯಾಂತ್, ಧಳಾಂತರ್ ಜಾಲ್ಯಾಂತ್.

ವಾತಾವರಣಾಚೆ ಬದ್ಲಾವಣೆ ವರ್ವಿಂ ರುಗ್ಡೆಂ, ಮನ್ಯಾಳ್ ತುರ್ತು ಸ್ಥಿತಿಕ್ ಲಾಗುನ್ ಧಳಾಂತರ್ ಜಾಂವ್ಚೊ ಲೊಕಾಚೊ ಸಂಖ್ಯೆ ವಾಡ್ತಾ ಆನಿ ಎದೊಳ್ ಚ್ ಭೊವ್ ಚ್ ದುಬ್ಳಿಕಾಯೆಂತ್ ಜಿಯೆತಲ್ಯಾ ಲೊಕಾಚ್ಯಾ ಜಿವಿತಾಚೆರ್ ಪರಿಣಾಮ್ ಫಾಲ್ತಾತ್. ಹಿ ಸ್ಥಿತಿ ಅನ್ಬೊಗ್ ಕರ್ಚ್ಯಾ ಜಾಯ್ತ್ಯಾ ರಾಷ್ಟ್ರಾಂ ಲಾಗಿಂ ಹ್ಯಾ ಲೊಕಾಚ್ಯಾ ಗರ್ಜಾಂಕ್ ಪಾವುಂಕ್ ಗರ್ಜೆಚಿಂ ಸಂಪನ್ಮೂಲಾಂ ನಾಂತ್. ಚಾಲ್ತ್ಯೆ ಕೊವಿಡ್-19 ವೊಶ್ಯಾಚೆ ಪಿಡೆ ವರ್ವಿಂ ಸಗ್ಳ್ಯಾ ಸಂಸಾರಾರ್ ಹ್ಯಾ ಲೊಕಾಚೆ ಹಾಲ್ ಜಾಲ್ಯಾತ್. ಹ್ಯಾ ವೆಳಾರ್ ತಾಂಚೆ ವಿಶಿಂ ವಿಸರ್ಣೆಂ

ನ್ಹಯ್. ಆಮಿ ಫುಡ್ ಕರ್ತಾಂವ್ ತಿ ಕಷ್ಟಾಂಚಿ ಪರಿಸ್ಥಿತಿ ಹೆರ್ ಜಾಯ್ತ್ಯಾ ಕಷ್ಟಾಂಕ್ ಜಲ್ಮ್ ದಿತಾ ಆನಿ ಹೆರ್ ಕಿತ್ಲೆಶ್ಯಾ ಲೊಕಾಕ್ ಕಷ್ಟಾರ್ ಫಾಲ್ತಾ ತೆಂ ಗುಮಾನಾಂತ್ ಘೆಂವ್ಕ್ ಜಾಯ್, ಆನಿ ಹ್ಯಾ ಬೆರಿತ್ ಶೆತಾ ತೆವ್ಚಿಂ ಪವಿತ್ರ್ ಸಭೆಚ್ಯಾ ಗೊವ್ಳಿಕ್ ವಾವ್ರಾಕ್ ಪ್ರೇರಣ್ ಆನಿ ಪಾಟಿಂಬೊ ಮೆಳಜೆ. ಹೊ ಲೋಕ್ ಕೊವಿಡ್-19 ವರ್ವಿಂ ಆಪುಣ್ ಭಾಯ್ರಾಯ್ಲಿಂ ಬಗ್ಗೆಕ್ ಲೊಟ್ಟಲಿಂ, ತಿರಸ್ಕಾರಾಕ್ ಬಲಿ ಜಾಲ್ಲಿಂ ಮ್ಹಳ್ಳೊ ವಿಚಿತ್ರ್ ಗತಿಯೊ ಅನ್ಬೊಗ್ ಕರ್ತಾ.

ಎಜಿಪ್ತಾಕ್ ಪಳಾಪಳ್ ಘೆತಾನಾ ಜೆಜುನ್ ಆಪ್ಲ್ಯಾ ಜಲ್ಮದಾತಾರಾಂ ಸಂಗಿಂ ಭೆಂ, ಅನಿಶ್ಚಿತ್ ಆನಿ ಘುಸ್ಪಡೆಚೆಂ ಚಿಂತಪ್ ಭೊಗ್ಲೆಂ. ಜಾಗ್ಯಾಂತರ್ ಜಾಲ್ಲ್ಯಾಂನಿ ಆನಿ ನಿರ್ಗತಿಕಾಂನಿ ಭೊಗ್ಲಿ ಹಿ ಗತ್ ಆಜ್ ಆಮ್ಚ್ಯಾ

ಮ್ಹಣ್ಚೆ ತಾಂಚೆ ಧಂಯ್ ಆಪ್ಲ್ಯಾ ಸೊಮ್ಯಾಕ್ ವಳ್ಕುಂಕ್ ಆಮ್ಕಾಂ ಕಷ್ಟ್ ಜಾತಾತ್. ತಾಂಕಾಂ ಯೆವ್ಕಾರ್ ದಿಂವ್ಚೊ ತಾಂಕಾಂ ರಾಕ್ಣೆಂ, ತಾಂಕಾಂ ಉಮೆದ್ ದಿಂವ್ಚಿ, ತಾಂಕಾಂ ಆಮ್ಚೆ ಮಧೆಂ ಏಕ್ ಕರ್ಣಿಂ ಅಶೆಂ ಆಮಿ ಗೊವ್ಳಿಕ್ ಜತನ್ ದಿಂವ್ಕ್ ಆವ್ಕಾಂ ಪಂಥಾಹ್ಲಾನ್ ಆಸಾ. ಧಳಾವಿಣ್ ಜಾಲ್ಲ್ಯಾಂಕ್ ಆಮಿ ಸಮ್ಜುಂಕ್ ಜಾಯ್. ತಶೆಂ ಮ್ಹಳ್ಯಾರ್ ತಾಂಚೆ ವಿಶಿಂ ಆಸ್ಲೆ ಸಂಖೆ ನ್ಹಯ್ ಬದ್ಲಾಕ್ ಎಮ್ಕಾವ್ಣಾಚೆ ವಾಟೆರ್ ಆಸ್ಲಲ್ಯಾ ಶಿಸಾಂಚ್ಯಾ ಪಯ್ಲಾಂತ್ ಜೆಜುನ್ ಸಾಂಗಾತ್ ದಿಲೊ (ಲೂಕ್ 24:15-16). ತಶೆಂ ಆಮಿ ತಾಂಕಾಂ ಮೆಳುಂಕ್, ತಾಂಚೊ ಜಿವಿತಾ ಕಾಣಿಯೊ ಸಮ್ಜುನ್ ತಾಂಚ್ಯಾ ಜಿವಿತಾ ಪಯ್ಲಾರ್ ಆಧಾರ್ ಆನಿ ಸಾಂಗಾತ್ ದಿಂವ್ಕ್ ಜಾಯ್. ತಾಂಚೆ ಸೆವೆಕ್ ಲಾಗಜೆ ತರ್ ತಾಂಕಾಂ ಲಾಗಿಂ ಸರಜೆ.



ಕಾಳಾರ್ ಕಿತ್ಲೆಶಿಂ ಮಿಲಿಯಾ ಕುಟ್ಮಾಂ ಭೊಗುನ್ ಆಸಾತ್. ಭುಕ್, ರುಜ್ ಆನಿ ಹೆರ್ ವಿಶೇಸ್ ಭಿಯಾ ಥಾವ್ನ್ ಚುಕೊವ್ನ್ ಘೆಂವ್ಕ್ ಆನಿ ಅಶೆಂ ಆಪ್ಣಾಂಕ್ ತಶೆಂ ಆಪ್ಲ್ಯಾ ಕುಟ್ಮಾಂಕ್ ಭದ್ರತಿ ಆನಿ ಘನಾಚಿಂ ಜಿವಿತ್ ಸೊದುನ್ ತಿಂ ವೆತಾತ್. ಹೆರೊದಿಚ್ಯಾ ವೆಳಾರ್ ಆಸ್ಲೊ ತಶೆಂ ಜೆಜು ಹ್ಯಾ ಹರೆಕ್ಲ್ಯಾ ಧಂಯ್ ಹಾಜರ್ ಆಸಾ. ಭುಕೆಲ್ಲ್ಯಾ, ತಾನೆಲ್ಲ್ಯಾ, ವಿಣ್ಣ್ಯಾ, ಪರ್ಕಿ, ಬಂದೆಂತ್ ಆಸ್ಲಲ್ಯಾ ಹಾಂಚೆ ಧಂಯ್ ಆಸುನ್ ಕುಮ್ಕೆಕ್ ಉಲೊ ಮಾರ್ತಾ ತ್ಯಾ ಕ್ರಿಸ್ತಾಚೆಂ ಮುಖಮಳ್ ಆಮಿ ಪಳೆಂವ್ಕ್ ಆಮ್ಕಾಂ ಆಪಯ್ಲಾಂತ್ (ಮಾತೆವ್ 25:31).

ಧಳಾವಿಣ್ ಜಾಲ್ಲಿಂ ಮನ್ಯಾಂ ಕ್ರಿಸ್ತಾಕ್ ಮೆಳುಂಕ್ ಆಮ್ಕಾಂ ಅವ್ಕಾಸ್ ದಿತಾತ್: ತಾಚಿ ಮುಸ್ತಾಯ್ಕಿ ಪಿಂಜ್ಕರ್ ಜಾಲ್ಯಾ, ತಾಚಿ ಪಾಂಯ್ ಮ್ಹಳ್ಳ್ಯಾತ್, ತಾಚೆಂ ತೊಂಡ್ ವಿದ್ರುಪ್ ಜಾಲಾಂ, ತಾಚಿ ಕೂಡ್ ಫಾಯೆಲ್ಯಾ, ತಾಚಿ ಜೀಬ್ ಆಮ್ಚಿ ಭಾಸ್ ಉಲೊಂವ್ಕ್ ಸಕನಾ.

ಬರೊ ಸಾಮಾರಿಯಾಗಾರ್ ಫಾಯೆಲ್ಲ್ಯಾ ಮನ್ಯಾಕ್ ಲಾಗಿಂ ಸರೊ ಆನಿ ತಾಕಾ ಸಕ್ಡ್ ರಿತಿರ್ ಕುಮ್ಕೆಚೊ ಜಾಲೊ (ಲೂಕ್ 10:33-34). ಹೆರಾಂ ವಿಶಿಂ ಆಮ್ಚೆ ಮತಿಂತ್ ಎದೊಳ್ ಚ್ ಭರ್ಲೆಂ ಚಿಂತಪ್ ಆಸ್ತಾನಾ ತಾಂಕಾಂ ಲಾಗಿಂ ಸರುಂಕ್, ಶೆಜಾರಿ ಜಾಂವ್ಕ್ ಆಮ್ಚ್ಯಾನ್ ಜಾಯ್ನಾ ಬದ್ಲಾಕ್ ಜಶೆಂ ಹ್ಯಾ ಕೊವಿಡ್ ಪಿಡೆ ಸಂದರ್ಭಾರ್ ಜಾಯ್ತ್ಯಾ ದೊತೊರಾಂನಿ ಪಿಡೆಸ್ತಾಂ ತೆವ್ಚಿಂ ವಚುನ್ ಸೆವಾ ದಿಲ್ಲಿ ತಶೆಂ ತಾಂಚೆ ತೆವ್ಚಿಂ ಆಮಿ ಪಳೆಜೆ. ಜೆಜುನ್ ಶಿಸಾಂಚೆ ಪಾಂಯ್ ಧಂವ್ಚೆ ವರ್ವಿಂ ಹ್ಯೆ ವಿಶಿಂ ಆಮ್ಕಾಂ ಉಂಚಿ ಸಾಕ್ ದಿಲ್ಯಾ (ಜುವಾಂವ್ 1:1-15). ರಾಜಿ ಜಾಂವ್ಕ್ ಜಾಯ್ ತರ್ ಆಮಿ ಆಯ್ಕುಂಕ್ ಜಾಯ್. ಆಮ್ಚ್ಯಾ ವಿಶೇಸ್ ಮೊಗಾನ್ ಭರ್ಲಲ್ಯಾ ದೆವಾನ್ ಆಪ್ಲ್ಯಾ ಎಕ್ಲ್ಯಾಚ್ ಪುತಾಕ್ ಆಮ್ಚೆಶಿಂ ಧಾಡ್ಲೊ (ಜುವಾಂವ್ 3:16-17). ರಾಜಿ ಜಾತಾ ಆನಿ ಬಜಾವಿ ದಿತಾ ತೊ ಮೋಗ್ ಆಯ್ಕುಂಚೆ ವರ್ವಿಂ ಸುರು ಜಾತಾ.

ಅಂವ್ಲಂಚ್ಯಾ ಪಿಡೆಸ್ತ್ ಪರಿಸರಾಂತ್, ಸಾಂಡುನ್ ಫಾಲ್ಲ್ಯಾಂಕ್ ಆಯ್ಕುಂಚೊ ಆನಿ ಅಶೆಂ ತಾಂಚೆ ಸಂಗಿಂ, ಆಮ್ಚೆ ಸಂಗಿಂ ಆನಿ ದೆವಾ ಸಂಗಿಂ ರಾಜಿ ಜಾಂವ್ಚೊ ಅವ್ಕಾಸ್ ಆಮ್ಕಾಂ ಮೆಳ್ಳೊ. ವಾಡಾವಳ್ ಜೊಡ್ಡೆ ಖಾತಿರ್ ವಾಂಟುನ್ ಘೆಂವ್ಚೆಂ ಗರ್ಜೆಚೆಂ. ಸುರ್ದಿಲ್ಯಾ ಕ್ರಿಸ್ತಾಂವಾಂ ಮಧೆಂ ವಾಂಟುನ್ ಘೆಂವ್ಚೆಂ ಲಕ್ಷಣ್ ಮುಕೆಲ್ ಆಸ್ಲೆಂ (ಧ.ಕ್ಯ. 4:32). ಹ್ಯೆ ಪೃಥ್ವೆಚಿಂ ಸಂಪನ್ಮೂಲಾಂ ದೆವಾನ್ ಸಗ್ಳ್ಯಾಂ ಖಾತಿರ್ ದಿಲ್ಯಾಂತ್. ಕೊಣಾಕ್ ಚ್ ಪಾಟಿಂ ಸೊಡಿನಾಸ್ತಾಂ ಆಮಿ ವಾಂಟುನ್ ಜಿಯೆಜೆ. ಆಮಿ ಸಗ್ಳಿಂ ಎಕಾಚ್ ಮಜ್ಬೂರ್ ಆಸ್ಲಿಂ ಸಾಂಗಾತಿ ಪಯ್ಲಾರಿ ಮ್ಹಣ್ ಚಾಲ್ತ್ಯೆ ಪಿಡೆನ್ ಆಮ್ಕಾಂ ಉಗ್ಡಾಸ್ ಕೆಲಾ. ಖರಿ ವಾಡಾವಳ್ ಆಪ್ಣಾಂವ್ಚೆ ಖಾತಿರ್ ಆಮ್ಚೆ ಸಂಗಿಂ ಆಸ್ಲೆಂ ವಾಂಟುನ್ ಸಾಂಗಾತಾ ವಾಡಜೆ (ಜು. 6:1).

ದೀಸ್ ವೆತಾಂ ವೆತಾಂ ದುಬ್ಳ್ಯಾಂಚಿ ಬೊಬ್ ವ್ಹಡ್ ಆವಾಜಾನ್ ಆಯ್ಕುನ್ ಆಸಾ, ಪೂಣ್ ಕಾನ್ ದಿಂವ್ಚೆಂ ಉಣೆಂ ಜಾಲಾಂ. ಭೊವ್ ಥೊಡಿಂ ಗ್ರೆಸ್ತ್ ಉರ್ದಾಂತ್ ಪೂಣ್ ತಿಂ ಚಡ್ ಆನಿ ಚಡ್ ಗ್ರೆಸ್ತ್ ಜಾವ್ಚೆ

ಜಾಯ್ ತರ್ ಸಹಕಾರ್ ಗರ್ಜ್ ಆಸಾ. ವಾಂಟೆಫಾಂಟೆ ನಾಸ್ತಾಂ ಸಗ್ಳಿಂ ಎಕಾ ಮನಾಚಿಂ ಜಾಂವ್ಕ್ ಕೊರಿಂಥ್ ಗಾರಾಂಕ್ ಸಾಂ ಪಾವ್ಲ್ ಉಲೊ ದಿತಾ (1 ಕೊರಿಂಥ್ 1:10). ದೆವಾಚೆಂ ರಾಜ್ ಬಾಂದುನ್ ಹಾಡ್ಲಿ ಜವಾಬ್ದಾರಿ ಹರ್ ಭಾವಾಡ್ತಾಚಿ ಮ್ಹಣ್ಚೆ ಆಮಿ ಮಸರ್, ಮನಾಭೇದ್ ಆನಿ ವಾಂಟೆಫಾಂಟ್ಯಾ ಉದೆಶಿಂ ತಾಳ್ಣಿಯಾಂಕ್ ಬಲಿ ಜಾಯ್ನಾಸ್ತಾಂ ಸಹಕಾರಾನ್ ಜಿಯೆಂವ್ಕ್ ಶಿಕ್ಣೆಂ ಗರ್ಜೆಚೆಂ. ಹೊ ವೆಳ್ ಸ್ವಕೆಂದ್ರಿತ್ ಚಿಂತ್ಪಾಚೊ ನ್ಹಯ್. ಆಮ್ಚೆಂ ಸಕ್ಡಾಂಚೆಂ ಜೆರಾಲ್ ವಸ್ತೆ ಫರ್ ರಾಕುಂಕ್ ಕೊಣಾಕ್ ಚ್ ಸೊಡಿನಾಸ್ತಾಂ ಅಂತರ್ ರಾಷ್ಟ್ರೀಯ್ ಸಹಕಾರ್, ಭಾವಪಣ್ ಆನಿ ಧಳಾವ್ಯಾ ಪಾಂವ್ಡ್ಯಾರ್ ಸಮರ್ಪಣ್ ಖುಬ್ ಗರ್ಜೆಚಿಂ ಆಸಾ.

ಎಜಿಪ್ತಾಕ್ ಪಲಾಯನ್ ಕರ್ಚೆ ವರ್ವಿಂ ಮರಿಯೆಕ್ ಆನಿ ಬಾಳ್ಕಾ ಜೆಜುಕ್ ರಾಕ್ಲಲ್ಯಾ ಸಾಂ ಜುಜೆಚೆ ವಿನತಿ ವರ್ವಿಂ ಬಾಪಾ ಲಾಗಿಂ ಆಮಿ ರಾಕ್ಲಲ್ ಆನಿ ಆಧಾರಾ ಖಾತಿರ್ ಮಾಗುಂಕ್ ಜಾಯ್. ಸಕ್ತಿವಂತಾಚ್ಯಾ ತಿರಸ್ಕಾರಾ ಥಾವ್ನ್ ಪಳೆಲ್ಯಾ ತಾಣೆಂ ರುಜ್, ದುಬ್ಳಿಕಾಯ್ ಆನಿ ಹೆರ್ ಕಾರಣಾಂಕ್ ಲಾಗುನ್ ಆಪ್ಲೆಂ ಫರ್ ಆನಿ ಗಾಂವ್ ಸಾಂಡುನ್ ನಿರ್ಗತಿಕಾಂ ಕಶಿಂ ಭದ್ರತೆಚ್ಯಾ ಸುವಾತ್ಯಾಂಕ್ ವೆತಲ್ಯಾ ತಾಂಕಾಂ ತಾಣೆಂ ಬುಜೊಂವ್ಕ್ ಜಾಯ್ ಆನಿ ರಾಕುಂಕ್ ಜಾಯ್. ತಾಣೆಂ ಸೊಸ್ತಿಕಾಯ್ ಸಾಂಬಾಳುಂಕ್ ಆನಿ ತಾಂಚ್ಯಾ ದುಖಾಂತ್ ಬುಜ್ವಣ್ ಆನಿ ಕಷ್ಟಾಂತ್ ತಾಣೆಂ ಧಂಯ್ ದಿಂವ್ಕ್ ಜಾಯ್. ತಾಂಕಾಂ ಯೆವ್ಕಾರ್ ದಿತಲ್ಯಾಂಕ್ ದೆವಾ ಬಾಪಾನ್ ಜೆಜುಕ್ ಆನಿ ಮರಿಯೆಕ್ ಜತನ್ ದಿಲ್ಲ್ಯಾ ತ್ಯಾ ನಿತಿವಂತ್ ಆನಿ ಜಾಣ್ವಾಯೆನ್ ಭರ್ಲಲ್ಯಾ ಬಾಪಾಚೊ ಥೊಡೊ ನಾಜುಕ್ ಮೋಗ್ ಮೆಳಶೆಂ ಕರುಂಕ್ ಜಾಯ್. ಆಪ್ಲ್ಯಾ ಜಿವಿತಾಂತ್ಲೆಂ ಸಗ್ಳೆಂಚ್ ಕಾಡುನ್ ವ್ಹೆಲ್ಲೆಂ ಪಳೆಲಾಂ ತಾಂಕಾಂ ಏಕ್ ವಾವ್ರಾಚಿಂ ಘನ್ ಆನಿ ವಸ್ತೆ ಫರಾಚಿಂ ಸಮಾಧಾನ್ ಮೆಳಶೆಂ ತಾಣೆಂ ಜತ್ನೆಚೊ ದೊಳೊ ದವುಂಕ್ ಜಾಯ್.

ಗ್ಯಾಸ್ಟ್ರಿಕ್ ವಿರೂಪಾಂತ್ ಆನಿ ಎಸಿಡಿಟಿ ಸಮಸ್ಯಾಂಕ್ ಸುಟ್ಕಾ ವಿಶಾ. ಚರ್ವಣ್ ಜಾಯ್ನಾತ್ಲಿ ಸ್ಥಿತಿ ನಿವಾರ್ತಾ. ಚರ್ವಣ್ ಬಾಬ್ಲಿನ್, ಧಂಕ್ ಯೆಂವ್ಚ್ಯಾ ಆನಿ ವಾಯ್ ವೆಚ್ಯಾ ಸಂಗಿಂನಿ ಉಕ್ಲೀಮ್ ಪರಿಹಾರ್ ದಿತಾ.

WESTERN GHATS PHARMACEUTICALS
Ph: 080 - 29540505

ಸಾಮಾಜಿಕ ವಾವ್ರಾಡಿ ಸ್ವಾಮಿ ಅಗ್ನಿವೇಶ್

2020 ಸಪ್ಟೆಂಬರ್ 11ವೆರ್ ಆಪ್ಲೆ 80 ವರಾಂಚೆ ಪ್ರಾಯೆರ್ ದೆವಾಧಿನ್ ಜಾಲ್ಯೊ ಸ್ವಾಮಿ ಅಗ್ನಿವೇಶ್ ಏಕ್ ವೆಗ್ಯೆಚ್ ರಿತಿಚೊ ಸ್ವಾಮಿ. ಸಾಮಾಜಿಕ್, ರಾಜಕೀಯ್, ಧಾರ್ಮಿಕ್ ಅಶೆಂ ವೆವೆಗ್ಯಾಂ ಶತಾನಿ ಆಪ್ಲೆಂ ಯೋಗದಾನ್ ದಿಲ್ಯೊ ತೊ ಭಾರತಾಂತ್ ಚಡಾಂತ್ ಚಡ್ ಲೊಕಾಕ್ ವಳ್ಳಿಚೊ, ಜಾಯ್ತಾಂಕ್ ಮೊಗಾಚೊ. ದುಬ್ಯಾ ಆನಿ ಅಸ್ಕತಾಂಚೊ ತಾಳೊ ಕಸೊ ಏಕ್ ಸಾಮಾಜಿಕ್ ವಾವ್ರಾಡಿ ಮ್ಹಣ್ ತೊ ಚಡ್ ನಾಂವಾಡ್ಲಾ. ಆತಾಂಚ್ಯಾ ಚತ್ರೀಸ್‌ಗಡ್ ರಾಜ್ಯಾಂತ್ 1939 ವರಾ ತೊ ಜಲ್ಮಲೊ. ತೊ ಕೊಲ್ಕತಾಂತ್ ಶಿಕೊವ್ಪಿ ಆನಿ ನ್ಯಾಯವಾದಿ ಕಸೊ ವಾವ್ರ್ ಸುರು ಕರುಂಕ್ ಪಾವ್ಲೊ. ಪಶ್ಚಿಮ್ ಬಂಗಾಳಾಂತ್ಲ್ಯಾ ರಾಜಕೀಯ್ ಶತಾಂತ್ ರ್ಸುಡ್‌ವಾರೆಂ ಉಬ್ಜಶೆಂ ಕರುಂಕ್ ಫುಡಾಕಾರ್ ದಿಲ್ಯೊ ತೊ 1968 ವರಾ ಆರ್ಯ ಸಮಾಜ್ ಸಂಸ್ಥಾಂತ್ ರಿಗ್ಲೊ ಆನಿ 1970 ವರಾ ತಾಣೆಂ ಹರಿಯಾಣಾಂತ್ ಆರ್ಯ ಸಭಾ ರಾಜಕೀಯ್ ಪಾಡ್ತ ಸುರು ಕೆಲಿ. 27 ವರಾಂಚೆ ಆಪ್ಲೆ ಪ್ರಾಯೆರ್, ಸಗ್ಳೆಂ ತ್ಯಾಗ್ ಕೆಲ್ಲ್ಯಾಚೊ ಗುರ್ತು ಕಸೊ ತಾಣೆಂ ಕೇಸರಿ ಮುಸ್ತಾಯ್ತಿ ಆಪ್ಣಾಯ್ಲಿ. ಪೂಣ್ ಹೆಂ ತಾಚೆಂ ನವೆಂ ರೂಪ್ ಜಿವಿತ್‌ಭರ್ ಆವಾಜ್ ನಾತ್ಲಲ್ಯಾಂಚೊ ಆವಾಜ್ ಜಾಂವ್ಕ್, ಅನ್ಯಾಯಾ ವಿರೋಧ್ ಝುಜ್ ಮಾಂಡುಂಕ್ ಮ್ಹಣ್ ತಾಣೆಂ ದಾಕೊವ್ನ್ ದಿಲೆಂ.

ಶೆತಾರಾಂಚೆಂ ಹಕ್ಕಾಂ, ಅವಾಲ್ ನಿವಾರಣ್, ಚಲಿಂಪಾಂಚೊ ನಾಸ್, ಸ್ತ್ರಿಯಾಂಕ್ ಸಮಾನ್ ಹಕ್ಕಾಂ, ಧಾರ್ಮಿಕ್ ನಾಸೊಸ್ತಿಕಾಯ್ ಅಸಲಿಂ ಕಾರಣಾಂ ಘೆವ್ನ್ ಸದಾಂಚ್ ಆವಾಜ್ ಉಟಯ್ಲಲ್ಯಾ ತಾಣೆಂ ಜಾಯ್ತಿಂ ಸೊಸ್ಲೆಂ ಪಡ್ಲೆಂ. ಭಾರತಾಂತ್ಲೆ ತುರ್ತುಸ್ಥಿತಿ ವೆಳಿಂ ತೊ 14 ಮ್ಹಯ್ಣಿ ಬಂದೆಂತ್ ಆಸ್ಲೊ. 1977 ವರಾ ಚುನಾವಾಂತ್ ಜಿಕ್ಲೊ ತೊ ಹರಿಯಾಣಾಚೊ ಶಿಕ್ಪಾ ಮಂತ್ರಿ ಜಾಲ್ಯೊ ತರ್ಯಿ ತ್ಯಾ ವೆಳಾ ಫರಿದಾಬಾದ್ ಕಾರ್ಖಾನ್ಯಾಚ್ಯಾ ವಾವ್ರಾಡ್ಯಾಂಚೆರ್ ಚಲ್ಚಿ ಅನಿತ್ ಖಂಡನ್ ಕರುನ್ ಚಾರ್ಚ್ ಮ್ಹಯ್ಣಿಯಾಂನಿ ಆಪ್ಣಾ ಹುದ್ದಾಕ್ ರಾಜಿನಾಮೊ ದಿಂವ್ಕ್ ಪಾವ್ಲೊ. ಗುಲಾಮಿ ವಾವ್ರಾ ವಿರೋಧ್ ತಾಣೆಂ 1981 ವರಾಂತ್ ಸುರು ಕೆಲ್ಲೆಂ ಬಂಧುವಾ ಮುಕ್ತಿ ಮೋರ್ಚಾ ಆಂದೋಲನ್ ತೆದ್ನಾಂ ಥಾವ್ನ್ ಆಜುನ್ ಗುಲಾಮಿ ವಾವ್ರ್ ಆಕೆರ್ ಕರುಂಕ್ ಆನಿ ವಾವ್ರಾಡ್ಯಾಂಕ್ ಮನ್ಯಾಳ್ ರಿತಿನ್ ಲೆಕುಂಕ್ ವಾವುರ್ತಾ.

ದೆಶಾಂತ್ ವಾಡ್ತಾ ತೊ ಧಾರ್ಮಿಕ್ ಮೂಳ್‌ವಾದ್ ಆಡಾಂವ್ಕ್ ಸ್ವಾಮಿ ಅಗ್ನಿವೇಶ್ ಆಶೆಲ್ಯೊ. ತಾಣೆಂ 1999 ವರಾ ವೆವೆಗ್ಯಾಂ ಧರ್ಮಾಂಚ್ಯಾ 55 ಮುಕೆಲ್ಯಾಂಕ್ ಸಾಂಗತಾ ಫಾಲುನ್ "ಸಾಮಾಜಿಕ್ ನಿತಿ ಖಾತಿರ್ ಧರ್ಮ" (Religions for Social Justice) ಮ್ಹಳ್ಯೊ



ಎಕ್ತಾರ್ ಸುರು ಕೆಲೊ. 1989 ವರಾ ಮೀರತ್ ದಂಗೊ ಚಲ್ಲೆ ವೆಳಿಂ, 1990 ವರಾ ಒರಿಸ್ಸಾಂತ್ ಗ್ರಹಾಮ್ ಸ್ಟೇಯ್ಸ್ ಆನಿ ತಾಚ್ಯಾ ಭುರ್ಗ್ಯಾಕ್ ಭಜರಂಗ್‌ದಳಾಚ್ಯಾ ದಾರಾಸಿಂಗ್ ಆನಿ ಸಾಂಗಾತ್ಯಾಂನಿ ಜಳೊವ್ನ್ ಜಿವೆಶಿಂ ಮಾರ್ಲೆ ವೆಳಿಂ, 2002 ವರಾ ಗುಜರಾತ್‌ಚಿ ಬಿಜೆಪಿ ಸರ್ಕಾರ್ ಆಸ್ತಾನಾ ಮುಸ್ಲಿಮಾಂಚಿ ಜನಾಂಗ್ ಹತ್ಯಾ ಚಲ್ಲೆ ವೆಳಿಂ ತಾಣೆಂ ತ್ಯಾ ತ್ಯಾ ಗಾಂವಾಂನಿ ಧಾರ್ಮಿಕ್ ಮುಕೆಲ್ಯಾಂಕ್ ಜವೊವ್ನ್ ಸಾಮರಸ್ಯ ಯಾತ್ರಾ ಚಲಯ್ಲಿ ಆಸಾ. ಹ್ಯಾ ರಾಷ್ಟ್ರಾಂತ್ ಸಂಗ್‌ಪರಿವಾರ್ ಆನಿ ಸಾಂಗಾತ್ಯಾಂ ಥಾವ್ನ್ ಧಾರ್ಮಿಕ್ ಎಕ್ತಾರಾಚ್ಯಾ ಜಿವಿತಾಕ್ ಅಪಾಯ್ ಜಾತಾ ತ್ಯೆ ವಿಶಿಂ ತಾಣೆಂ ಸದಾಂಚ್ ಧಯ್ರಾನ್ ಖಂಡನ್ ಕೆಲಾಂ. ಲೊಕಾಮಧೆಂ ಭಾವಪಣಾಚೆಂ, ಎಕಾಮೆಕಾ ಸವ್ಣಣೆಚೆಂ ಜಿವಿತ್ ರುತಾ ಕರುಂಕ್ ವಾವುರ್ಲಲ್ಯಾ ತಾಕಾ 2004 ವರಾ ನೊಬೆಲ್ ಬದ್ಲಾಕ್ ಆಸ್ಲಿ ರೈಟ್ ಲೈವ್ಲಿಹುಡ್ ಎವಾರ್ಡ್ ಪ್ರಶಸ್ತಿ ಮೆಳ್ಳ್ಯಾ ಹೊ ಪುರಸ್ಕಾರ್ ಸಮುದಾಯ್ ವಾಡಾವಳ್, ಮನ್ಯಾಂಚಿಂ ಹಕ್ಕಾಂ, ಪರಿಸರ್ ರಾಕ್ಷಲ್ ಆನಿ ಸಾಮಾಜಿಕ್ ನಿತಿ ಬಾಬ್ಲಿನ್ ವಾವುರ್ಲಲ್ಯಾಂಕ್ ಮೆಳ್ತಾ. ಕಾರ್ಖಾನ್ಯಾಂಕ್ ದಿಂವ್ಕ್ ಮೂಳ್‌ನಿವಾಸಿಂಚಿ ಭುಂಯ್ ಫಾರ್ತಾನಾ, ಪ್ರಕೃತಿಚೆರ್ ಆನಿ ವಾತಾವರಣಾಚೆರ್ ವಾಯ್ ಚಲ್ತಾನಾ, ಭೃಷ್ಣಚಾರ್ ವಿಸ್ತಾರ್ತಾನಾ, ಧಾರ್ಮಿಕ್ ಮೂಳ್‌ವಾದ್ ಲೊಕಾಕ್ ವಾಂಟೆ ಕರ್ತಾನಾ ಸದಾಂಚ್ ಆಪ್ಲೊ ತಾಳೊ ಉಬಾರುಂಕ್ ಸ್ವಾಮಿ ಅಗ್ನಿವೇಶ್ ಪಯ್ಲೊ ಆಸ್ಲೊ. 2010 ವರಾ ಭೃಷ್ಣಚಾರಾ ವಿರೋಧ್ ಭಾರತ್ ವ್ಹಳ್ಯೊ

ಆಂದೋಲನಾಂತ್ಯಾಯಿ ತೊ ಮುಕೆಲ್ ಆಸ್ಲೊ. ಸ್ತ್ರಿಯಾಂ ವಿಶಿಂ ಶಬರಿಮಲಾಚ್ಯಾ ಧಾರ್ಮಿಕ್ ಮೂಳ್‌ವಾದಾ ವಿರೋಧ್ ತಾಣೆಂ ಬರಯ್ಲಾಂ, 2019 ವರಾಂತ್ಲ್ಯಾ ನಾಗರಿಕ್ ಹಕ್ಕಾಂ ಕಾನುನಾ ವಿರೋಧ್ ಸಭಾಂನಿ ತಾಣೆಂ ಉಲೊವ್ನ್ ದಿಲಾಂ. ನರ್ಮದಾ ಆಂದೋಲನಾಂತ್ ತಾಣೆಂ ಭಾಗ್ ಘೆತ್ಲಾ. ತೊ ಲಿಂಚಿಂಗ್, ಗೋರಕ್ಷಕಾಂಚ್ಯೊ ಹುತಾವಳಿ, ರಾಜಕೀಯ್ ಫಾರಿಕ್ಪಣ್ ಅಸಲ್ಯಾ ಸಂಗಿಂ ವಿರೋಧ್ ಸದಾಂ ಉಲಯ್ಲಾ. ಸ್ತ್ರಿಯಾಂಕ್ ಸಕ್ತಿನ ಭರ್ತ್ಲೆ ವಿಶಿಂ ವೆವೆಗ್ಯಾಂ ಕಾರ್ಯಾವಳಿಂಕ್ ತಾಣೆಂ ಸುರ್ವಾತ್ ದಿಲ್ಯಾ. ಗರ್ಭಾಂತ್ಲೆಂ ಚಲಿ ಪಿಂಪೆಂ ನಾಸ್ ಕರ್ತಲ್ಯಾಂ ವಿರೋಧ್ ತಾಣೆಂ ಸಾಮಾಜಿಕ್ ಜಾಗೃತಿ ಹಾಡ್ಲಾ. ಅಲ್‌ಸಂಖ್ಯಾತ್, ದಲಿತ್, ಆದಿವಾಸಿ, ಸ್ತ್ರಿಯೊ, ವಿಧ್ವಿ ಅಸಲ್ಯಾಂಚ್ಯಾ ಹಕ್ಕಾಂ ವಿಶಿಂ ತಾಣೆಂ ವಿಶೇಸ್ ಕಾಳ್ಜಿ ದಾಕಯ್ಲಾ ಆನಿ ತಸಲ್ಯಾಂಚ್ಯಾ ಪ್ರತಿಭಟನಾಂನಿ ಆಧಾರ್ ಆನಿ ಸಾಂಗಾತ್ ದಿಲಾ.

ಇಂಗ್ಲೊ ಕಾಡ್‌ಲ್ಯಾ ಮಾಫಿಯಾಂಚೆ ಹಾತಿಂ, ನಿಷ್ಪುರ್ ಪೊಲಿಸಾಂಚೆ ಹಾತಿಂ, ಗುಂಡಾಂಚೆ ಹಾತಿಂ ತಾಣೆಂ ಜಾಯ್ತಿಂ ಸೊಸ್ಲಾಂ. ಧಾರ್ಮಿಕ್ ಮೂಳ್‌ವಾದಿಂನಿ ತಾಚಿ ಟಿಕಾ ಕೆಲ್ಯಾ ಆನಿ ತಾಕಾ ಜಿವಿಂ ಮಾರುಂಕ್ ಸೊಡ್ಲಾಂ. 2011 ವರಾ ಚತ್ರೀಸ್‌ಗಡ್ ದಾಂತ್‌ವಾಲಾಂತ್ ಸಾಲ್ವಾ ಜುಡುಮ್ ಪಂಗಡಾನ್ ತಾಚೆರ್ ಆಕ್ರಮಣ್ ಚಲೊವ್ನ್ ತಾಕಾ ಜಕಮ್ ಕೆಲ್ಲೊ. 2018 ವರಾ ಜಾರ್ಖಂಡಾಂತ್ ಸಂಗ್ ಪರಿವಾರಾಚ್ಯಾ ಭಾರತೀಯ್ ಜನ್ ಯುವ ಮೋರ್ಚಾ ಸಾಂದ್ಯಾಂನಿ ತಾಕಾ ದಿಲ್ಲ್ಯಾ ಮಾರಾಂಕ್ ಲಾಗುನ್ ತಾಚೆಂ ಲಿವರ್ ಭಿಗ್ಡಲೆಂ ಆತಾಂ ತಾಚ್ಯಾ ಮರ್ಣಾಕ್ ಏಕ್ ಮುಕೆಲ್ ಕಾರಣ್ ಜಾಲೆಂ ಮ್ಹಳೆಂ ಆಸಾ.

ಧರ್ಮ್, ರಾಜಕೀಯ್, ರಾಜಾಂವ್, ಪ್ರಕೃತಿ, ವಾವ್ರ್, ಸೆವಾ, ನೀತ್, ಆಂದೋಲನ್, ಪ್ರತಿಭಟನ್ ಅಶೆಂ ಜಿವಿತಾಚ್ಯೊ ಸರ್ವ್ ಕುಶಿ ಆಪ್ಣಾ ಜಿವಿತಾಚ್ಯೊ ಗರ್ಜೊಚ್ಯೊ ವಾಟೊ ಅಶೆಂ ದಾಕಯ್ಲೊ ಸ್ವಾಮಿ ಅಗ್ನಿವೇಶ್ ಖರಿಯಾನ್‌ಚ್ ಏಕ್ ಸಮಗ್ರ ವ್ಯಕ್ತಿತ್ವಾಚೊ ನಮುನೊ. ಆಯ್ಜಾ ಕಾಳಾಂತ್ ಅಸಲ್ಯಾ "ಸ್ವಾಮಿ"ಚ್ಯಾ ಮೆಟಾಂನಿ ಚಲ್ತಲ್ಯಾಂಚಿ ಖುಬ್ ಗರ್ಜ್ ಆಸಾ. ಸಾಮಾಜಿಕ್ ವಾವ್ರಾಂತ್ ಆಸಾತ್ ತಾಂಕಾಂ ಆನಿ ಸಮಾಜ್ ವಾವ್ರಾಂತ್ ಮೆತೆರ್ ಜಾತಲ್ಯಾಂಕ್ ತೊ ಏಕ್ ವರ್ತೊ ನಮುನೊ.

ಪಾಚೆಂ ಪಾನಾಂ ಧವೆ ಗುಲೊಬ್



ನ್ಯಾ ಡೆಲ್ಲಿಂತ್ಲ್ಯಾ ಗುಲೊಬಾಂಚಿಂ ಚಿಂ ಸಂಘಟನಾನ್, ಸಪ್ಧರ್ ಜಂಗ್ ಲಾಗರ್ ರಾಷ್ಟ್ರೀಯ್ ಗುಲೊಬಾಂಚೆಂ ಏಕ್ ಉದ್ಯಾನ್ ನಿರ್ಮಾಣ್ ಕೆಲಾಂ. ಸಂಸಾರ್‌ಭರ್ ಗುಲೊಬಾಂಚಿ ಕೃತಿ ಕರುಂಕ್ ಆನಿ ವಿವಿಧ್ ನವ್ಯಾ ಗುಲೊಬಾಂಚ್ಯೊ ಜಾತಿ ತಯಾರ್ ಕರ್ಚಿ ಉದ್ದೇಶಾ ಪಾಸತ್, 'ಇವೇ ನ್ಯಾಶನ್‌ಲ್ ಸೊಸಾಯ್ತಿ, ಇಂಗ್ಲೆಡ್' ಆನಿ 'ಇಂಟರ್‌ನ್ಯಾಶನ್‌ಲ್ ರೋಸ್ ಸೊಸಾಯ್ತಿ ಅಮೇರಿಕಾ' ವ್ಹಳ್ಯೆಂ ದೋನ್ ಅಂತರ್‌ರಾಷ್ಟ್ರೀಯ್ ಗುಲೊಬಾಂಚಿಂ ಸಂಘಟನಾಂ ವಾವ್ರ್ ಕರ್ತಾ. ಗುಲೊಬ್ ಲ್ಯಾನ್ ರುಾಡಾಂ, ಬೊಲ್ಯಾಂ ರುಾಡಾಂ ಆನಿ ವಾಲಿಂಚೆರ್ಯಿ ಫುಲ್ತಾತ್. ತಾಚ್ಯಾ ಫಾಂಟಾಂಚೆರ್ ಸಕಯ್ಣಿ ಕುಶಿನ್ ಬಾಗ್‌ಲೆ ವಿಶಿಷ್ಟ್ ರಿತಿಚೆ ಕಾಂಟೆ ಆಸಾತ್. ಫುಲಾಂಚ್ಯಾ ರಾಯಾ ಗುಲೊಬಾಚಿ ಸಬಾರ್ ವಿವಿಧ್ ರಂಗ್ ಆಸಾತ್. ಧವೆ, ಹಳ್ಳುವೆ, ಗುಲೊಬಿ, ತಾಂಜ್ಲೆ, ರಗ್ತಾ ರಂಗಾಚೆ, ಪಾಚ್ಲೆ ಇತ್ಯಾದಿ... ಆಯ್ಲೆವಾರ್ ಕಾಳ್ಯಾ ರಂಗಾಚ್ಯಾ ಗುಲೊಬಾಂಚಿ ನವಿ ಜಾತ್ ಆಸಾ ಕೆಲ್ಯಾ.

ಗುಲೊಬ್ ಖಿಂಯ್ಸರ್ ಆಸ್ತಾರ್ಯಿ ಸೊಬಿತ್ ದಿಸ್ತಾತ್. ಪೂಣ್ ಚಡ್ ಗುಲೊಬಾಚಿಂ



ರುಾಡಾಂ ಲಾವ್ನ್ ತೋಟ್ ಕರ್ಚೆಂ ತರ್, ಹ್ಯಾ ನಿಯಮಾಂ ವಿಶಿಂ ಚತ್ರಾಯ್ ಕರ್ಚಿ. ಗುಲೊಬಾಂಕ್ ಚಡ್ ಉಜ್ವಾಡ್ ಜಾಯ್, ಉಣ್ಯಾರ್ ಅಧ್ಯಾರ್ ದಿಸಾಚೆಂ ವೊತ್ ಗರ್ಜೆಚೆಂ ದೆಕುನ್ ಗುಲೊಬಾಚಿಂ ರುಾಡಾಂ ಹೆರ್ ರುಕಾಂ ಆನಿ ವಣಿಂಚೆ ಬಗ್ಲೆನ್ ಲಾಂವ್ಚಿಂ ನ್ಹಯ್. ಹ್ಯೆ ವರ್ವಿಂ ಫುಲಾಂ ರುಾಡಾಂಚೆರ್ ಚಡ್ ಸಾವ್ಣಿ ಪಡುನ್ ರೊಕ್ ಆಪ್ಣಾ ಉಜ್ವಾಡಾ ಪಾಸತ್ ಗುಲೊಬಾ ಲಾಗಿಂ ಸ್ಪರ್ಧೊ ಕರ್ತಾ.

ರಾಂದ್ಪಾ ಕುಡಾಂತ್ ಗ್ರೇಸ್ ಡಿಕ್ಲಾಚ್



ಪಿಯಾವಾಚಿ ಚೆಟ್ಟಿ

ಗರ್ಜೆಚ್ಯೊ ವಸ್ತು:
 ●2 ವ್ಹಡ್ಲೆ ಪಿಯಾವ್ ●4-5 ಲಾಂಬ್ ಸುಕಿ ಮಿಸಾಂಗ್ ●3 ಬೊಯೊ ಲೊಸುಣ್ ●1/2" ಆಲೆಂ ●1 ಮೆಜಾ ಕುಲೆರ್ ಕನ್ನಿರ್ ●1/4 ಚಾಯೆಚೆಂ ಕುಲೆರ್ ಜಿರೆಂ ●1/4 ಚಾಯೆಚೆಂ ಕುಲೆರ್ ಮೆತಿ ●1 ಮೆಜಾ ಕುಲೆರ್ ಚಣ್ಯಾದಾಳ್ ●1/2+1/2 ಚಾಯೆಚೆಂ ಕುಲೆರ್ ಉಡ್ವಾ ದಾಳ್ ●1/2+1/2 ಚಾಯೆಚೆಂ ಕುಲೆರ್ ಸಾಸಾಂವ್ ●1/2+1/2 ಚಾಯೆಚೆಂ ಕುಲೆರ್ ಮುಗಾದಾಳ್ ●ಪೊಣ್ಯಾಕ್ 5 ಬೊಯೊ ಲೊಸುಣ್ ●1 ಸುಕಿ ಲಾಂಬ್ ಮಿಸಾಂಗ್ ●3 ಚಿಂಚಾರ್ಯಾಂ ತಿತ್ತಿ ಆಮ್ನಾಣ್ ●2+2 ಮೆಜಾ ಕುಲೆರಾಂ ತೆಲ್ ●2 ಮೆಜಾ ಕುಲೆರಾಂ ಕಾತರ್‌ಲ್ಲಿ ಕನ್ನಿರ್ ಭಾಜಿ ●ಮೀಟ್.

ಕರಿ ರೀತ್:
 ಪಿಯಾವ್ ಪಾತಳ್ ಶಿಂದ್. ಕಾಯ್ಲಿಕ್ ಇಲ್ಲೆಶೆಂ ತೆಲ್ ವೊತುನ್ ಪಯ್ಲೆಂ ಸಾಸಾಂವ್, ಚಣ್ಯಾದಾಳ್, ಮುಗಾದಾಳ್, ಉಡ್ವಾದಾಳ್, ಕನ್ನಿರ್, ಜಿರೆಂ, ಮೆತಿ ಭಾಜುನ್ ಕಾಡ್. ಪರತ್ ಇಲ್ಲೆಶೆಂ ತೆಲ್ ವೊತುನ್ ಮಿಸಾಂಗ್, ಪಿಯಾವ್, ಲೊಸುಣ್ ಭಾಜುನ್ ಕಾಡ್. ಸಕ್ಕಡ್ ವಸ್ತು ಸಾಂಗಾತಾ ಫಾಲ್. ನಿವ್ವಾ ಉಪ್ರಾಂತ್ ಹಳ್ಳಿ ಪಿಟೊ, ಆಮ್ನಾಣ್ ಆನಿ ಮೀಟ್ ಫಾಲ್ಸ್ ಗಂಧ್ ವಾಟುನ್ ಕಾಡ್. ಮಿಕ್ಲಿ ಧುವ್ನ್ ಇಲ್ಲೆಶೆಂ ಉದಕ್ ಕಾಡ್ ಪೂಣ್ ಭರ್ತಿನಾಕಾ. ಉಪ್ರಾಂತ್ ಕಾಯ್ಲಿಂತ್ ತೆಲ್ ತಾಪೊವ್ನ್ ಪಯ್ಲೆಂ ಸಾಸಾಂವ್, ಉಡ್ವಾದಾಳ್, ಚೆಂಚ್‌ಲ್ಲಿ ಲೊಸುಣ್ ಭಾಜುನ್ ಯೆತಾನಾ ಬೆವಾಪಾಲೊ ಫಾಲ್. ಉಚೊ ಬಂದ್ ಕರ್ತಾನಾ ಕನ್ನಿರ್ ಭಾಜಿ ಫಾಲ್ಸ್ ಭರ್ಸುನ್ ಪೊಣ್ಯಾ ಚೆಟ್ಟಿ ವಯ್ ಫಾಲ್ಸ್ ಭರ್ತಿ. ಹಿ ಚೆಟ್ಟಿ ಪೇಜ್ ಜೆಂವ್ಕ್ ಜಾತಾ. ಖಿಂಯ್ಜಿಯ್ ಪೊಳಿ ಬುಡೊವ್ನ್ ಖಾವ್ಯೆತ್.



ಚಂದಮಾಮ

ಭುಗ್ಯಾಂಕ್ ಮಳ್ಳಾರ್ ಆಸ್ಲೊ ಚಂದ್ರಮ್ ದಾಕೊವ್ನ್ 'ಚಂದಮಾಮ, ಚಂದಮಾಮ' ಮ್ಹಣ್ಣೆಂ ಆಮ್ಚ್ಯಾ ಭೊಂವ್ಡಣಿಚ್ಯಾ ಹರೆಕ್ಚೆ ಭಾಶೆಚ್ಯಾ ಆನಿ ಧರ್ಮಾಂಚ್ಯಾ ಲೊಕಾಂ ಮಧೆಂ ಪಳಯ್ತಾಂವ್. ರಡ್ಡೆಂ ಭುರ್ಗೆಂ ಸಯ್ ಹಾಸ್ತಾ. ಫಕತ್ ಭುರ್ಗಿಂ ಮಾತ್ ನ್ಹಯ್ ಹರೆಕ್ಚೆ ಪ್ರಾಯೆಚೊ ವ್ಯಕ್ತಿ ಚಂದ್ರಮಾಕ್ ಆನಿ ಪುನ್ವಕ್ ಪಿಸ್ತಾ.

ಆಮಾಸ್ ಆನಿ ಪುನವ್:
ಪುನ್ವೆ ದಿಸಾ ತೊ ವ್ಹಡ್ಲೊ ಆನಿ ಪ್ರಕಾಸ್ ಭರಿತ್ ದಿಸ್ತಾ. ಚಂದ್ರಾಚಿ ಏಕ್ ಕೂಸ್ ಮಾತ್ ಭುಮಿಕ್ ದಿಸ್ತಾ. ದಿಸ್ತಾ ಚಂದ್ರಾಚೆ ಸಂಪೂರ್ಣ್ ಕುಶಿಚೆರ್ ಸುರ್ಯಾಚೊ ಉಜ್ವಾಡ್ ಪಡ್ಲಾನಾ ಪುನವ್ ಜಾತಾ. ಪಂದ್ರಾವ್ಯಾ ದಿಸಾ ಸುರ್ಯಾಚೊ ಉಜ್ವಾಡ್ ಹ್ಯೆ ಕುಶಿನ್ ಬಿಲ್ಕುಲ್ ಪಡನಾ ತಾಕಾ ಆಮಿ ಆಮಾಸ್ ಮ್ಹಣ್ತಾಂವ್. ಪುನ್ವೆ ಥಾವ್ನ್ ಆಮಾಸೆ ಪರ್ಯಾಂತ್, ತಶೆಂಚ್ ಆಮಾಸೆ ಥಾವ್ನ್ ಪುನ್ವೆ ಪರ್ಯಾಂತ್ ತಾಚೆಂ ರೂಪ್ ಗೊಲಾಕಾರ್ ಥಾವ್ನ್ ಅರ್ಧ್ ಚಂದ್ರಾಕಾರ್ ಆನಿ ಪರತ್ ವಿರೋಧ್ ದಿತಾ ಥಾವ್ನ್ ಅರ್ಧ್ ಚಂದ್ರಾಕಾರ್ ಥಾವ್ನ್ ಗೋಲಾಕಾರ್ ಜಾತಾ. ಹೆಂ ಪಳೆಂವ್ಣೆಂ ನಿಜಾಯ್ತಿ ಮತಿಕ್ ಧಾದೊಸ್ತಾಯ್ ದಿತಾ.

ವಿವಿಧ್ ಆಕಾರ್ ಆನಿ ರಂಗ್:
ಪುನ್ವೆಚೊ ಚಂದ್ರ್ ಎಕೆಕ್ ಪಾವ್ಣಿಂ ಭೊವ್ ವ್ಹಡ್ ದಿಸ್ತಾ ತಾಕಾ ಸುಪರ್ ಮೂನ್ ಮ್ಹಣ್ತಾತ್. ಚಂದ್ರ್ ಭುಮಿಕ್ ಚಡ್ ಲಾಗಿಂ ಆಸ್ತಾನಾ ಚಡ್ ವ್ಹಡ್ ದಿಸ್ತಾ. ಚಂದ್ರ್ ಗ್ರಹಣ ದಿಸಾ ಭುಮಿಚೆ ದೆಗೆ ಥಾವ್ನ್ ಮಾತ್ ಸುರ್ಯಾಚೊ ಉಜ್ವಾಡ್ ಪ್ರತಿಫಲನ್ ಜಾವ್ನ್ ಚಂದ್ರಾಚೆರ್ ಪಡ್ಲಾ ಆನಿ ಚಂದ್ರ್ ತಾಂಬ್ಲೊ ದಿಸ್ತಾ. ಹಾಕಾ ರೆಡ್ ಮೂನ್ ಮ್ಹಣ್ತಾತ್. ಅಡೆಜ್ ವರ್ಸಾಂಕ್ ಏಕ್ ಪಾವ್ಣಿಂ ಎಕಾ ಮ್ಹಯ್ತ್ಯಾಂತ್ ದೋನ್ ಪುನವ್ ಯೆತಾತ್, ಹಾಕಾ ಬ್ಲೂ ಮೂನ್ (ನಿಲ್ಲೊ ಚಂದ್ರ್) ಮ್ಹಣ್ತಾತ್. ಪೂಣ್ ಹೊ ನಿಲ್ಲೊ ಆಸನಾ, ಬಗರ್ ಸಾಮಾನ್ಯ್ ಆಸ್ತಾ.

ಚಂದ್ರಮಾಕ್ ಆನಿ ಪೃಥ್ವೆಚೆರ್

ಜಾಂವ್ಚ್ಯಾ ಸಬಾರ್ ಸಂಗಿಂಕ್ ಲಾಗಿಲೊ ಸಂಬಂಧ್ ಆಸಾ. ದೆಕಿಕ್: ದರ್ಯಾಂತ್ ಸುಕ್ತಿ ಆನಿ ಭರ್ತಿ ಆಸ್ತಾ. ಹಾಕಾ ಭುಮಿ ಆನಿ ಚಂದ್ರಾ ಮಧೆಂ ಆಸ್ಲೆಂ ಆಕರ್ಷಣ್ ಕಾರಣ್.

ಆಕಾಸಾಚೆರ್ ಖೆಳ್:
ಚಂದಮಾಮ, ಭುಮಿ ಆನಿ ಸುರ್ಯೊ ಅಪಾಲಿಪಾ ಖೆಳ್ ಖೆಳ್ತಾತ್, ಹಾಕಾಚ್ ಗ್ರಹಣ ಮ್ಹಣ್ತಾತ್. ಭುಮಿ ಸುರ್ಯೊ ಭೊಂವ್ಡಿಂ ಭೊಂವಾಡೊ ಕಾಡ್ತಾ ಆನಿ ಚಂದಮಾಮ ಭುಮಿ ಭೊಂವ್ಡಿಂ ಭೊಂವಾಡೊ ಕಾಡ್ತಾ. ಅಶೆಂ ಖೆಳ್ತಾನಾ, ಎಕೆಕ್ ಪಾವ್ಣಿಂ ತಿನ್ಯೆಂ ಎಕಾಚ್ ಗಿಟಾರ್ ಆಸುನ್, ಆಮಾಸೆ ದೀಸ್ ಚಂದಮಾಮ ಭುಮಿ ಆನಿ ಸುರ್ಯಾಚೆ ಮಧೆಂ ಆಸ್ಲಾರ್ ಸುರ್ಯಾಚೊ ಉಜ್ವಾಡ್ ಭುಮಿಚೆರ್ ಪಡನಾ ತಾಕಾ ಸೂರ್ಯ ಗ್ರಹಣ್ ಮ್ಹಣ್ತಾತ್, ಆನಿ ಪುನ್ವೆ ದೀಸ್ ಭುಮಿ ಮಧೆಂ ಆಸ್ಲಾರ್ ಸುರ್ಯಾಚೊ ಉಜ್ವಾಡ್ ಚಂದ್ರಮಾಚೆರ್ ಪಡನಾ ದೆಕುನ್ ತಾಕಾ ಚಂದ್ರ ಗ್ರಹಣ್ ಮ್ಹಣ್ತಾತ್.

ವಿವಿಧ್ ಚಂದಮಾಮ:
ಚಂದಮಾಮ ಸುರ್ಯಾಚ್ಯಾ ಕುಟ್ಮಾಚೊ ಏಕ್ ಸಾಂದೊ. ಭುಮಿ ಆನಿ ಹೆರ್ ಆಟ್ ಗ್ರಹಾಂ ಸುರ್ಯೊ ಭೊಂವ್ಡಿಂ ತಾಂತ್ಯಾಂಚೆ ಆಕೃತಿಚೆರ್ ಭೊಂವಾಡೊ ಕಾಡ್ತಾತ್. ಭುಮಿ ಸುರ್ಯೊ ಭೊಂವ್ಡಿಂ 23 ಡಿಗ್ರಿ ಮಾಲ್ವೊನ್ ಭೊಂವಾಡೊ ಕಾಡ್ತಾ ಆನಿ ಹಾಚೆ ವರ್ವಿಂ ಹಿಂವೆ ದೀಸ್, ಗಿಮ್ಮಿಲೆ ದೀಸ್ ಉದೆತಾತ್. ಗ್ರಹಾಂ ಆಪ್ಲ್ಯಾ ಭೊಂವ್ಣಿಂ ಘಂವ್ತಾತ್ ಆನಿ ಹಾಚೆ ವರ್ವಿಂ ರಾತ್ ಆನಿ ದೀಸ್ ಜಾತಾತ್. ಗ್ರಹಾಂಚ್ಯಾ ಭೊಂವ್ಣಿಂ ಭೊಂವಾಡೊ ಕಾಡ್ತಾತ್ ತಾಕಾ ಉಪಗ್ರಹ ವಾ ಚಂದ್ರಮ್ ಮ್ಹಣ್ತಾತ್. ಭುಮಿಕ್ ಏಕ್ ಚಂದ್ರಮ್ ಆಸಾ ತರ್ ವಿವಿಧ್ ಗ್ರಹಾಂಕ್ ವಿವಿಧ್ ಸಂಕ್ಯಾಚೆ ಚಂದ್ರಮ್ ಆಸಾತ್. ದೆಕಿಕ್: ಗುರುಕ್ 79, ಶನಿಕ್ 82, ನೆಪ್ಚುನಾಕ್ 13, ಯುರೇನಸಾಕ್ 27 ಆನಿ ಮಂಗಲಾಕ್ ದೋನ್ ಚಂದ್ರಮ್ ಆಸಾತ್. ಗುರು ಗ್ರಹಾಚ್ಯಾ ಯುರೇನಾ ಆನಿ ಸಿಲೇಡಸ್ ಆನಿ ವ'ಂಗ'ಳಾ ಚ್ಯಾ ಪೊಬೋಸ್ ಆನಿ ಡೆವೋಸ್ ಆನಿ ಹಾಂತುಂ ಉದಕ್ ವಿವಿಧ್ ರುಪಾಂನಿ ಆಸಾ ದೆಕುನ್ ಜಿವಿ ಆಸ್ಚಿ ಸಾಧ್ಯತಾ ಆಸಾ ಆನಿ ಹ್ಯೆ ವಿಶಿಂ ಸಂಶೋಧ್

ಚಲೊವ್ನ್ ಆಸಾ.
ಜನನ:
ವಿಶ್ವಾಕ್ ಸುಮಾರ್ 14 ಬಿಲ್ಲಿಯಾ ವರ್ಸಾಂ ಪ್ರಾಯ್ ತರ್ ಸುರ್ಯೊ ಮಂಡಳಾಕ್ ಆನಿ ಚಂದ್ರಮಾಕ್ ಸುಮಾರ್ 4 ಬಿಲ್ಲಿಯಾ ವರ್ಸಾಂ ಪ್ರಾಯ್. ಚಂದ್ರ್ ಕಸೊ ಜಲ್ಮಲ್ಲೊ ಮ್ಹಣ್ ಆನಿಕ್ಯಾ ಸಾರ್ಕೆಂ ಕಳಿತ್ ನಾ. ಎಕಾ ಸಿದ್ಧಾಂತಾ ಪ್ರಕಾರ್ ಭುಮಿ ಸುರ್ಯೊ ಭೊಂವ್ಡಿಂ ಘಂವ್ತಾಸ್ತಾನಾ ಏಕ್ ಭಾಗ್ ವಿಂಗಡ್ ಜಾವ್ನ್ ಭುಮಿ ಭೊಂವ್ಡಿಂ ಭೊಂವಾಡೊ ಕಾಡುಂಕ್ ಲಾಗ್ಲೊ. ದುಸ್ರ್ಯಾ ಸಿದ್ಧಾಂತಾ ಪ್ರಕಾರ್ ಭುಮಿ ಆನಿ ಚಂದ್ರ್ ಜಲ್ಮತಾಸ್ತಾನಾ ಜೊವ್ಣಿಂ ಗ್ರಹಾಂ ಜಾವ್ನ್ ಜಲ್ಮಲ್ಲೊ. ತಿಸ್ರ್ಯಾ ಸಿದ್ಧಾಂತಾ ಪ್ರಕಾರ್ ಭುಮಿನ್ ಲಾಗಿಲ್ಯಾ ಗ್ರಹಾಕ್ ಭುಮಿನ್ ವೊಡ್ನ್ ಘೆಲ್ಲೆಂ ಆನಿ ಆಪ್ಲ್ಯಾ ಗುರುತ್ವಾಕರ್ಷಣಾಕ್ ವಳಗ್ ಕೆಲೆಂ.

ಚಂದ್ರಮಾಮಾಕ್ ಭೆಟುಂಕ್ ಅವ್ಕಾಸ್:
ಎಕಾ ಕಾಳಾರ್ ಚಂದಮಾಮ ಪರ್ಯ್ ಥಾವ್ನ್ ಪಳೆಂವ್ಕ್ ದಿಸ್ತಾಲೊ. 1969 ಜುಲಾಯ್ 20ವೆರ್ ಅಮೆರಿಕಾಚ್ಯಾ ಅಪೊಲ್ಲೊ ತಾರ್ಲಾ ಮುಕಾಂತ್ ನೀಲ್ ಆರ್ಮ್ಸ್ಟ್ರಾಂಗ್ ತಾಚೆರ್ ಪಾಂಯ್ ದೆವರ್ಲಾ ಆನಿ ತಾಚ್ಯಾ ಉಪ್ರಾಂತ್ 80 ಆಕಾಶ್ ತಾರ್ಲಾನಿ ಚಂದ್ರಮಾಕ್ ಭೆಟ್ ದಿಲ್ಯಾ. ಭಾರತಾಚ್ಯಾ ಚಂದ್ರಯಾನಾ ತಾರ್ಲಾನ್ ಚಂದ್ರಾಕ್ ಭೆಟ್ ದಿವ್ನ್ ಥಂಯ್ ಉದಕ್ ಆಸಾ ಮ್ಹಣ್ ಸೊದುನ್ ಕಾಡ್ಲಾಂ. ಆತಾಂ ಚಂದ್ರಾಕ್ ಭೊಂವ್ಣಿಂಕ್ ವಚುಂಕ್ ತಯಾರಾಯ್ ಚಲ್ತಾ. ಆತಾಂಚೆ ಪಿಳ್ಗ್ ಗಗನ್ ಯಾತ್ರಿ ಜಾವ್ನ್ ವಾ ಪಯ್ಲೊ ಜಾವ್ನ್ ಥಂಯ್ ವಚುಂಕ್ ಅವ್ಕಾಸ್ ಮೆಳತ್.
(ಸ್ವರ್ಧ್ಯಾಕ್ ಆಯ್ಲೆಂ ಲೇಖನ್)
-ಚಿರಾಲ್ಡ್ ಪಿಂಟೊ, ಕಲ್ಯಾನ್ಪುರ್

ಬ್ಯಾಂಕ್ ಕಾಮಾಂಕ್ IBPS ಪರಿಕ್ವಾ

ಬ್ಯಾಂಕ್ ಶಿಬ್ಬಂದಿ ವರ್ಗಾಕ್ ವಿಂಚೊವ್ಣ್ ಕರ್ಚೊ ಸಂಸ್ಥೊ (IBPS) ಬ್ಯಾಂಕಿಂಗ್ ಕ್ಷೆತ್ರಾಕ್ ಅಭ್ಯರ್ಥಿಂಚಿ ವಿಂಚೊವ್ಣ್ ಕರುಂಕ್ ಆಸ್ಚಿ ಪ್ರಿಲಿಮಿನರಿ ಪರಿಕ್ವಾ 2020 ದಶಂಬರ್ ಕರ್ತಲಿ ಮ್ಹಣ್ ಕಳಯ್ಲಾಂ. ಹ್ಯೆ ವಿಶಿಂ ಥೊಡಿ ಮಾಹೆತ್:

ಪರಿಕ್ವಾ ಕಶಿ ಆಸ್ತಾ?
ಒನ್‌ಲಾಯ್ಲಿಚೆರ್ ದೋನ್ ಪರಿಕ್ವಾ ಬರೊಂವ್ಕ್ ಆಸ್ತಾತ್. ಪ್ರಿಲಿಮಿನರಿ ಪರಿಕ್ವೆಕ್ 1 ಘಂಟಾಚೆ ಅವ್ಡೆಂ 100 ಅಂಕ್ ಆಸ್ಲೆಂ ಪ್ರಶ್ನ್ ಪತ್ರ್ ಆಸ್ತಾ. ಮೈನ್ಸ್ ಪರಿಕ್ವೆಂತ್ 2 ಘಂಟೆ ಆನಿ 40 ಮಿನುಟಾಂಚಿ ಪರಿಕ್ವಾ ಆಸ್ತಾ.

ಹುದ್ದೆ ಖಾಲಿ ಆಸಾತ್?
ಬ್ಯಾಂಕ್ ಗುಮಾಸ್ತಾಂಚ್ಯಾ ಹುದ್ದಾಕ್ 2020-'21 ವರ್ಸಾಕ್ 1,558 ಹುದ್ದೆ ಖಾಲಿ ಆಸಾತ್. ಮಹಿನ್ಯಾಕ್ ರು 20,000/- ಥಾವ್ನ್ 39,992/- ಸಾಂಬಾಳ್ ಕಾಮಾಕ್ ಭರ್ತಿ ಜಾಂವ್ಚ್ಯಾ ವೆಳಾರ್ ಲಾಬ್ತಾ.

ವಿದ್ಯಾ ಅರ್ಹತಾ:
ಭಾರತ್ ಸರ್ಕಾರಾಚಿ ಮಾನ್ಯತಾ ಆಸ್ಚ್ಯಾ ವಿಶ್ವವಿದ್ಯಾಲಯಾಚಿ ಪದ್ವಿ (ಖಿಯಾಚ್ಯಾ ವಿಷಯಾಚೆರ್) ಅಧಿಕೃತ್ ಅಂಕ್ ಪಟ್ಟಿ ವಾ ಪದ್ವಿ ಸರ್ತಿಫಿಕೆ ಕಡ್ಲಾಯ್.

ಪ್ರಾಯೆಚಿ ಮೀತ್:
ಕನಿಷ್ಟ್ 20 ವರ್ಸಾಂ ಆನಿ ಗರಿಷ್ಟ್ 28 ವರ್ಸಾಂ. ಥೊಡ್ಯಾಂ ವರ್ಗಾಚ್ಯಾಂಕ್ ಪ್ರಾಯೆಚಿ ವಿನಾಯ್ತಿ ಆಸಾ.
ಅರ್ಜಿ ದಾಖಲ್ ಪ್ರಕ್ರಿಯಾ ಆರಂಭ್: 02.09.2020. ನಿಮಾಣಿ ತಾರಿಕ್: 23.9.2020
ಪ್ರಿಲಿಮಿನರಿ ಪರಿಕ್ವಾ: 05.12.2020/12.12.2020/13.12.2020
ಮೈನ್ಸ್ ಪರಿಕ್ವಾ: 24.01.2021

ತುವಾಲ್ಯಾ ಆನಿ ಆಯ್ನಾಚೆಂ ಮಿಸಾಂವ್

ಖಿಯಾಚ್ಯಾ ಎಕಾ ಕಾಮಾನ್ ಹಾಂವ್ ಉರ್ವಾ ಪಾವ್ಲೊಂ. ಪಾಟಿಂ ಯೆತಾನಾ ಉರ್ವಾ ಮಾಸೆಚೆ ಮಾರ್ಕೆಟಿ ಲಾಗಿಂ "ಸಮೊಸಾ..... ಸಮೊಸಾ....." ಮ್ಹಣ್ ಬೊಬ್ ಮಾರ್ನ್ ಸಮೊಸಾ ವಿಕಾಚಿ ಎಕಾ ತರ್ನಾಟ್ಯಾಕ್ ಪಳೆಲೊ. ಆದ್ಲ್ಯಾ ಹಫ್ತ್ಯಾಂತ್ 'ದಾಯ್ತಿ ವರ್ಲ್ಡ್' ಹಾಣಿಂ ಸಂದರ್ಶನ್ ಘೆತ್ಲಲ್ಯಾ ತರ್ನಾಟ್ಯಾಚೊ ಮ್ಹಾಕಾ ಉಗ್ಡಾಸ್ ಆಯ್ಲೊ. ಮುಕಾರ್ ಗೆಲ್ಲೆಂ ಮ್ಹಜೆಂ ಬಾಯ್ಕ ಹಾಂವೆಂ ತಕ್ಲಣ್ ಪಾಟಿಂ ಘಂವ್ಡಾಯ್ಲೆಂ. ತಾಚೆಂ ನಾಂವ್ ಬಿನೋಯ್ ಕ್ರಾಸ್ತಾ. ಪ್ರಾಯ್ 19 ವರ್ಸಾಂ.



ಉರ್ವಾ ಫಿರ್ಗ ಜೆಚ್ಯಾ ಮಣ್ಣುಗುಡ್ಡಾಂತ್ ವಸ್ತಿ. ದುಸ್ರ್ಯಾ ವರ್ಸಾಚೆಂ ಕಲಾ ಪದ್ವಿ ಶಿಕಪ್ ಇಗ್ಲೊ ಓನ್‌ಲಾಯ್ನ್ ಹಾಂತುಂ ಶಿಕಪ್ ಜೊಡ್ನ್ ಆಸಾ. ಮೆಕ್ಲೊಲ್ಡಾಂತ್ ಕಾಮ್ ಕರ್ನ್ ಆಸ್ಲೊ. ಕೊವಿಡ್-19 ವರ್ವಿಂ ಕಾಮ್ ಬಂದ್ ಪಡ್ಲಲ್ಯಾನ್ ತಾಕಾ ದಿಸ್ಲಿ ವಾಟ್ ಸಮೊಸಾ ವಿಕೆ, ತಾಚಿಂ ಸಯ್ಲಿಂ ಸಮೊಸಾ ತಯಾರ್ ಕರ್ನ್ ದಿತಾತ್. ಸಮೊಸಾ ವಿಕೆ ಸಂಗಿಂ ಸಮಾಜ್ ಸೆವಾ ಕರ್ಚಿ ಆಲೋಚನ್. ಸಮೊಸಾ ವಿಕುನ್ ಆಯಿಲ್ಲ್ಯಾ ಲಾಬಾನ್ ನಿರ್ಗತಿಕ್ ಗರ್ಜವಂತ್ ವ್ಯಕ್ತಿಂಕ್ ಸದಾಂ ಕುಮ್ಕುಕ್ ಪಾಂವ್ಣೆಂ ಉತ್ತೀಮ್ ಚಿಂತಪ್. ಮಂಗ್ಳುರ್ ನೆಹ್ರೂ ಮಯ್ದನಾ ಲಾಗಿಂ ಆಪ್ಲ್ಯಾ ನಿರ್ಗತಿಕಾಂಕ್ ಆನಿ ಆಶ್ರಮಾಚ್ಯಾ ನಿವಾಸಾಂಕ್ ಹಾಚೊ ಕುಮ್ಕು ಹಾತ್. ಸೊಮಾರಾ ಥಾವ್ನ್ ಸನ್ಸಾರಾ ಪರ್ಯಾಂತ್ ಸದಾಂ ಸಕಾಳಿಂ 7.30 ವರಾಂ ಥಾವ್ನ್ ಹಾಡ್ಲೆ ಸಮೊಸಾ ವಿಕುನ್ ವೆತಾ ಪರ್ಯಾಂತ್ ಸಾಯ್ಕಾಲಾರ್ ಉಬೊ ರಾವುನ್ಚ್ ವಾವ್. ತಾಚೆಂ ಕಾಮ್ ಆರಂಭ್ ಜಾಲ್ಯಾರ್ ಹೆಂ ಕಾಮ್ ಅನ್ಯೆಕ್ ವ್ಯಕ್ತಿಕ್ ಕುಮಕ್ ಕರುಂಕ್. ಹೆಂ ಸೊಮ್ಯಾ ಕ್ರಿಸ್ತಾಚಿಂ ತುವಾಲೊ ಆನಿ ಆಯ್ನಾಚೆಂ ಮಿಸಾಂವ್ ಮುಂದರ್ಪನ್ ವ್ಹಡಿ ತಾಚಿ ಯೆವ್ಜಣ್.
-ಮಾಚ್ಯಾ, ಮಿಲಾರ್

1 ಥಾವ್ನ್ 65 ಪರ್ಯಾಂತ್ ಆಂಕ್ಲೆ ಮೆಳಯ್

ಚುಟುಕಾಂ ಮಾಡ್
ಲಾಯ್ಲಿ ಹಾಡ್ನ್ ಸವ್ಣಿ ಮಾಡಾಚಿ ಉದಕ್ ವೊಡ್ಲೆಂ, ಸರ್ಕಾರಿ ಸಾರೆಂ ಘಾಲೆಂ ಮಾಡ್ ವಾಡ್ಲೊ, ನಾಲ್ ದಿಂವ್ಕ್ ಪಾವ್ಲೊ ವಾರ್ಯಾಕ್ ಶಿಮ್ಣೆಂ ಮೊಡ್ಲೆಂ ತರಿ ನಾ ಗತ್ ಕಾಡ್ಲಲ್ಯಾಚಿ!
-ಚಾರ್ಲಿ ಸೊಜ್, ಯೆಯ್ಯಾಡಿ.

2020 ಮಾರ್ಚ್ 15ವರ್, ಮಂಗಳೂರಾಂತ್ಯ ನಾಗೊಲಿಂತ್
 ಗರೋಡಿ ದಿವ್ಯಾ ಲಾಗರ್ ಉಗ್ಗಂ ಜಾಲಾಂ
 ನವೆಂ ನೊನ್-ವೆಚ್ ಚೆವ್ಣಾಚೆಂ ಹೊಟೆಲ್



Attane
 D. No. 6-82, Near Garodi Temple, Nagori
 Mangalore - 575002
 0824-2959999; 6364111444; 6364666444;
 6364000222; 9845172865

ಆಮ್ಚಿ ಸ್ವೆಷಾಲಿಟಿ:

- ತುಮ್ಮಾ ಮನ್‌ಪಸಂದೆಚೆಂ ಸ್ಟಾಡೀಕ್ ರುಚಕ್ ಜೆವಣ್;
- ಆಮಿ ಮಾಸಾಚ್ಯಾ ಪಕ್ವಾಣಾಂಕ್ ರಂಗ್ (Colour) ಫಾಲಿನಾಂವ್;
- ಟೀಸಿಂಗ್ ಪಾವ್ಲರ್ ಉಪ್ಪೋಗ್ ಕರ್ತಾಂವ್;
- ಲಾಂಕ್ವಾಂಚಿ ರಾಂಧ್ನಿ ವಾಪರ್ತಾಂವ್;
- ಸಂಭ್ರಮ್ ಕಾರ್ಯಂ ಚಲಂವ್ಕ್ 150 ಬಸ್ಕಾಂಚೆಂ ಸಾಲ್ ಫುಂಕ್ಯಾಕ್;
- ರಾತಿಂ 10.30 ವರಾಂ ಪರ್ಯಾಂತ್ ಪಾರ್ಸೆಲ್ ಸರ್ವಿಸ್ ಆಸಾ;
- ಆಮಿ Purify ಕೆಲ್ಲ್ಯಾ ಉದ್ಯಾನ್‌ಚ್ ಖಾಣ್ ತಯಾರ್ ಕರ್ತಾಂವ್.

ಸೊಳಾವ್ಯಾ ವರಾಚೊ ಉಗ್ಡಾಸ್




ಜೇವನ್ ರಘಾಯಲ್ ಡಿಸೊಜಾ
 ಮುಡಿಪು
 ಜನನ್: 29-09-1977 ಮರಣ್: 25-09-2004

ಆಮ್ಚಿ ಸಂಗಿಂ ತುಂ ನಾತ್ಲಾರಿ
 ರ್ಪುಳಕ್ ತುಜೆ ಮಾಜ್ಜುಂಕ್ ನಾ
 ಸಂಸಾರಿ ಜಿಣೆ ತುಜೆ ಸೊಂಪ್ಲಾರಿ
 ಕಾಳ್ಜಾಂತ್ ಮೋಗ್ ಪಾಲ್ವುಂಕ್ ನಾ

ಶ್ರದ್ಧಾಂಜಲಿ ಘಟಯ್ತಾತ್:
 ಆವಯ್, ಬಾಪುಯ್ ಆನಿ
 ಕುಟ್ಮಾಚಿಂ, ಮುಡಿಪು.

**ರಾಕ್ಲೊ ದಪ್ಪರಾಂತ್
 "ಜೆಜುಚಿ ಸುವಾರ್ತಾ" ವರ್ಗಣಿ ಘೆತಾತ್**

ಸಾತ್ವಾ ವರಾಚೊ ಉಗ್ಡಾಸ್



ಜೋನ್ ಬ್ಯಾಪ್ಟಿಸ್ಟ್ ವೇಗಸ್, ಕೂಳೂರ್
 ಜನನ್ : 01-06-1931
 ಮರಣ್ : 27-09-2013

ಸಾರ್ಲಿಯೆ ಜಿಣೆ ಸಾದೆಪಣಾನ್, ಮಾಯಾಮೋಗಾನ್
 ಸೊಸ್ಲೆಯ್ ಕಶ್ಟ್ ಜಿಣಿಯೆಚಿ ವರ್ತ್ಯಾ ಸಮಾಧಾನಾನ್
 ಕರುನ್ ತ್ಯಾಗ್ ತುಜ್ಯಾ ಸುಖಾಚೊ
 ದಿಲೊಯ್ ವ್ಹಡ್ ಆಧಾರ್ ಕುಟ್ಮಾಕ್ ತುಜೊ.

ಮಾಗ್ಣಾಂತ್ ತುಜೊ ಸದಾಂ ಉಗ್ಡಾಸ್ ಆಮಿ ಕಾಡ್ತಾಂವ್
 ಆಸಾಯ್ ತುಂ ಕಾಳ್ಜಾಂತ್ ಆಮ್ಚ್ಯಾ ಹೆಂ ಆಮಿ ಭೋಗ್ತಾಂವ್
 ಆಮ್ಚಿ ಜಿಣೆ ಸರಾಸರ್ ಉಗ್ಡಾಸ್ ತುಜೊ ದವರಾಂವ್
 ಸಾಸ್ಣಾಚೊ ವಿಶೆವ್ ಆತ್ಮಾಕ್ ತುಜ್ಯಾ ಆಮಿ ಮಾಗ್ತಾಂವ್.

ಮೊಗಾಚಿ ಶ್ರದ್ಧಾಂಜಲಿ ಘಟಯ್ತಾತ್
ಪತಿಣ್ : ಸಿವಿಯಾ ವೇಗಸ್, ಭುರ್ಗಿಂ ಆನಿ ಕುಟ್ಮಾಚಿಂ.

ವರಾಚೊ ಉಗ್ಡಾಸ್



ಭಿ ಲೀನಾ ಮಸ್ಕರೇನ್ವಸ್
 ಅರ್ಸುಲಾಯ್ ಮೇಳ್-ಮೈಸೂರ್
 ಧುವ್: ದೆಿ ಮಾವ್ರಿಸ್ ಮಸ್ಕರೇನ್ವಸ್ ಆನಿ
 ಮೇರಿ ಜುಲಿಯಾನಾ ಪಿಂಟೊ, ಪುತ್ತೂರ್ ಹಾಂಚಿ

(ಮುಕೆಲ್ ಮೆಸ್ತ್ರಿಣ್: ಸೇಂಯ್ವ್ ಜೋಸೆಫ್ ಹೈಸ್ಕೂಲ್, ಹುಣ್ನೂರ್)
ಆದ್ಲಿ ಪ್ರೊವಿನ್ಸಿಯಲ್

ಜನನ್: 22-09-1959 (ಪುತ್ತೂರ್) ಮರಣ್: 18-09-2019 (ಹುಣ್ನೂರ್)

ವರಾ ಸೊಂಪ್ಲೆಂ, ತುಜೆಂ ರುಪ್ಲೆಂ, ಉತ್ರಾಂ, ಚಾಲ್, ಜೊಪ್ ಮಾಜ್ಜನಾ
 ತುಜೆ ಧಾಂವ್, ಸೆವಾ, ಬಾಂದ್, ಉದಾರ್ಪಣ್ ತೆಂ ಸರನಾ
 ಜಾಣ್ಣಿಕಾಯ್, ಖಾಲ್ತೆಪಣ್, ನೆಣ್ಣೆಪಣ್, ಭಕ್ತಿಪಣ್ ಮತಿಕ್ ಯೆತಾನಾ
 ಕಾಳಿಜ್ ಉಮಾಳ್ತಾ, ದೊಳೆ ಭಿಜ್ತಾತ್, ಚಿಂತ್ನಾಚಿ ವಜನಾ.

ಅವ್ಚಿತ್ ತುಜೆಂ ಮರಣ್, ದೆವಾನ್ ವ್ಹಲೆಂ ಧರುನ್ ಹಾತಾಕ್
 ಸರ್ಗಾರ್, ತಾಚ್ಯಾ ರಾಜಾಂತ್ ಜಿಯೆ ತುಂ ಸಾಸ್ಣಾಕ್
 ಮಾಗುನ್ ಧಾಡ್, ದೇವ್ ಬೆಸಾಂವ್, ಆಧಾರ್ ಆಮ್ಚ್ಯಾ ಜಿವಿತಾಕ್
 ಕುಟ್ಮಾಚಿಂ, ಧಾರ್ಮಿಕ್ ಮೆಳಾಚಿಂ, ಮೊಗಾಚಿಂ ಮಾಗ್ತಾಂವ್ ವಿಶೆವ್ ತುಜ್ಯಾ ಅತ್ಮಾಕ್.

—:ಶ್ರದ್ಧಾಂಜಲಿ ಪಾಟಯ್ತಾತ್:—
 ಆವಯ್, ಭಿ ಪಾವ್ಲಿನ್ ಮಸ್ಕರೇನ್ವಸ್ (ಕಾರ್ಮೆಲಾಯ್ ಮಿಶನರಿಸ್),
 ಎಲಿಯಾಸ್/ಅಲ್ಫ್ರೆಡಾ ಮಸ್ಕರೇನ್ವಸ್, ಆಸ್ತೇಲಿಯಾ ಆನಿ
 ಬಾ| ಜೋಸೆಫ್ ಮಸ್ಕರೇನ್ವಸ್, ವಿಗಾರ್-ಕೆಲರಾಯ್
 ಆನಿ ಕುಟ್ಮಾಚಿಂ.

† ಮಹಿನ್ಯಾಚೊ ಉಗ್ಡಾಸ್ †

ಸರ್ಗಿಂಚ್ಯಾ ಬಾಪಾ ಸಾನ್ಡಾಚೊ ವಿಶೆವ್ ತಾಕಾ ದಿ.
 ನಿರಂತರ್ ಪ್ರಕಾಶ್ ತಾಚೆರ್ ಫಾಂಕಯ್. ತಾಚಿಂ ಪಾತ್ಕಾಂ
 ಭಗ್ವಿ ಆನಿ ತುಜ್ಯಾ ಗೊಪಾಂತ್ ತಾಕಾ ಸಾಂಬಾಳ್



ಅಲ್ಬರ್ಟ್ ಡಿಸಿಲ್ವಾ
 (Retd: Bharat Petroleum
 Corpn.Ltd)

10.11.1935 – 29.08.2020

ತಾಲೋಮ್, ಬೀರಿ, ಕೊಟಿಕಾರ್ ವಾಡೊ, ಪಾನೀರ್ ಫಿರ್ಗಾಡ್
ಶ್ರದ್ಧಾಂಜಲಿ ಘಟಯ್ತಾತ್ ಮಜೆನ್ಶ್ರ ಕುಟ್ಮಮ್

ಭಾವ್: ಫ್ರಾನ್ಸಿಸ್, ಭಾವಣ್ : ಜೋನ್
ಭಾಣಿ/ಬಾಚಿಯೊ : ಮಿಶೆಲ್/ಲೋರೆನ್ ಮಘಾಯಸ್; ರೊಶೆಲ್/ಕಾರ್ತಿಕ್ ಮುಡ್ಲಿಲ್;
 ರೀಟಾ/ಪ್ರಿನ್ಸಲ್ ನಜರತ್; ಕ್ರಿಸ್ಟಿ/ಡೊರಿನ್ ಫೆರ್ನಾಂಡಿಸ್;
 ರೊನಿ/ಲೊರಾ ಫೆರ್ನಾಂಡಿಸ್; ಆಲ್ಬಿನ್/ಜೊಂತಾ ಫೆರ್ನಾಂಡಿಸ್
ಸಾತ್ವಾಂ : ಕರಣ್, ಮೆಫಣಾ, ರೋಹನ್, ಜೊಸೆನ್, ಶ್ರವಣ್, ಡಿಲ್ವಾಲ, ರೆಬೆಕ್ಕಾ ಆನಿ ಅಮಾಂಡ

ಪಾಚ್ಯಾ ಅತ್ಮಾಕ್ ಶಾಂತಿ ಮಾಗುಂಕ್ ಸವ್ಣೆಂಬರ್ 29 ಮಂಗಳ್ವಾರಾ
 ಸಂಜೆಂ 11.30 ವರಾಲ್ ಪಾನೀರ್ ದೇರಳಕಟ್ಟಿ ಮೆರ್ಸಿನ್ ಮಾಯೆಚ್ಯೆ
 ಇರ್ಗಾಚೆಂತ್ ಮೀಸ್ ದವರಾಂ. ತಾಚ್ಯಾ ಸರ್ವ್ ಮೊಗಾಚ್ಯಾಂತ್
 ಆಮೊವ್ಣೆಂ ದಿತಾಂವ್.

RAKNNO ರಾಕನ್ನೊ

Postal Regd No. MNG/122/2018-20
 RNI3660/1957
 Licenced to Post without prepayment
 Licence No. SK/WPP/MNG/94/2018-20

 MANGALORE RMS
 POSTED ON : 22-09-2020

If not delivered Please return to:
THE MANAGER, Raknno Weekly
 Mangaluru - 575 003
 Phone: 0824-2422426, 2444118
 Email: raknno@gmail.com
 Website: www.raknno.com